

# दक्षिण भारत राष्ट्रमत



தக்ஷிண பாரதக் ராஷ்ட்ரமத் | தினமணி ஹிந்தி நாளிதழ் | चेन्नई और बंगलूरु से एक साथ प्रकाशित

**5** बिहार के उपमुख्यमंत्री ने नीट प्रश्न पत्र लीक विवाद को राजद से जोड़ा

**6** बिहार में भ्रष्टाचार में बह रहे पुल

**7** 'अनोखा बंधन' के किरदार के लिए अपनी मां और सास से ली प्रेरणा : रिकू घोष

### फ़र्स्ट टेक

#### अरविंद केजरीवाल को मिली जमानत

नई दिल्ली/भाषा। दिल्ली की एक अदालत ने कथित आबकारी नीति घोटाले से जुड़े एक धनशोधन मामले में मुख्यमंत्री अरविंद केजरीवाल को बृहस्पतिवार को जमानत दे दी। विशेष न्यायाधीश न्याय बिंदु ने एक लाख रुपये के निजी मुचलक पर आम आदमी पार्टी (आप) के संयोजक केजरीवाल को यह राहत दी। अदालत ने अरविंद केजरीवाल के जमानत आदेश पर 48 घंटे के लिए रोक लगाने का प्रवर्तन निदेशालय (ईडी) का आग्रह भी खारिज कर दिया। न्यायाधीश ने नियमित जमानत के लिए केजरीवाल द्वारा दायर किये गये आवेदन पर अभियोजन एवं बचाव पक्षों की दलीलों सुनने के बाद यह आदेश दिया।

#### रूस ने यूक्रेन के पावर ग्रिड पर फिर हमला किया

क्रिवा/रूस। रूस ने यूक्रेन के पावर ग्रिड पर हवाई हमले फिर से शुरू कर दिए हैं जबकि कीव की सेना ने सीमा पर ड्रोन से हमला कर एक बार फिर रूसी तेल सुविधाओं को निशाना बनाया है। अधिकारियों ने बृहस्पतिवार को यह जानकारी दी। लगभग 1,000 किलोमीटर की सीमा पर कोई बड़ा परिवर्तन नहीं होने की सूचना के साथ युद्ध में दोनों पक्षों ने दूर स्थित बुनियादी ढांचा संबंधी लक्ष्यों को निशाना बनाया है। तीन महीने पहले हमलों में तेजी लाने वाले रूस ने यूक्रेन के ऊर्जा संयंत्रों को निशाना बनाकर सातवीं बार बड़ा हमला किया। यूक्रेन की वायु सेना ने कहा कि रूस ने मध्य और पूर्वी यूक्रेन में ऊर्जा सुविधाओं और महत्वपूर्ण बुनियादी ढांचे पर नौ मिसाइलें और 27 शहद ड्रोन दागे। इसमें कहा गया कि वायु रक्षा प्रणाली ने सभी ड्रोन और पांच क्रूज मिसाइलों को नष्ट कर दिया।

#### क्रिप्टो एक्सचेंज बाइनैस पर 18.82 करोड़ रुपए का लगा जुमाना

नई दिल्ली/भाषा। वित्तीय आसूचना इकाई (एफआईयू) ने धन शोधन रोधक कानून का कथित उल्लंघन करने के लिए दुनिया के सबसे बड़े क्रिप्टो एक्सचेंज में से एक बाइनैस पर 18.82 करोड़ रुपये का जुमाना लगाया है। एफआईयू ने बृहस्पतिवार को एक आदेश जारी कर एक्सचेंज पर धन शोधन रोधक अधिनियम (पीएमएलए) के तहत एक रिपोर्टिंग इकाई के रूप में काम नहीं करने का आरोप लगाया। इसका संचालन एक वर्चुअल डिजिटल एसेट सेवा प्रदाता के रूप में है। आवेश में कहा गया है कि बाइनैस को पहली बार पिछले साल 28 दिसंबर को नोटिस जारी किया गया था क्योंकि यह भारत में काम करता था और भारतीय ग्राहकों को सेवाएं देता था।

21-06-2024	22-06-2024
सूच्य 6:37 बजे	सूच्य 5:44 बजे
BSE 77,478.93 (+141.34)	NSE 23,567.00 (+51.00)
सोना 7,387 रु. (24 कर) प्रति ग्राम	चांदी 96,000 रु. प्रति किलो

#### मिशन मंडेला

दक्षिण भारत राष्ट्रमत दक्षिण भारत का लोकप्रिय हिन्दी पत्रिका epaper.dakshinbharat.com



केलाश मण्डेला, मो. 9828233434

#### युद्ध या खेल

भारत का मतलब युद्ध, युद्ध को सदा समझते खेला। खेल में भाव युद्ध के धार, धार के संग परखते तेल। तेल दुश्मन का सदा निकाल, काल बन चढ़ते ऊँचे शैल। शैल का शिखर हमारा लक्ष्य, लक्ष्य की कसते रहे नकेल ॥

## केंद्र, एनटीए को नीट परीक्षा रद्द करने संबंधी याचिकाओं पर नोटिस

दक्षिण भारत राष्ट्रमत dakshinbharat.com

नई दिल्ली/भाषा। उच्चतम न्यायालय ने 'राष्ट्रीय पात्रता-सह-प्रवेश परीक्षा-रनातक (नीट-यूजी), 2024' में कथित अनियमितताओं को लेकर बढ़ते उपद्रव के बीच यह परीक्षा रद्द करने और इसकी अदालत की निगरानी में जांच का अनुरोध करने संबंधी याचिकाओं पर बृहस्पतिवार को केंद्र, राष्ट्रीय परीक्षा एजेंसी (एनटीए) और अन्य से जवाब मांगा। शीर्ष अदालत ने देश के विभिन्न उच्च न्यायालयों के समक्ष नीट 2024 परीक्षा से संबंधित कुछ संबंधित याचिकाओं पर आगे की कार्यवाही पर भी रोक लगा दी।

### शीर्ष अदालत ने देश के विभिन्न उच्च न्यायालयों के समक्ष नीट 2024 परीक्षा से संबंधित कुछ संबंधित याचिकाओं पर आगे की कार्यवाही पर भी रोक लगा दी।

की अवकाशकालीन पीठ ने एनटीए की चार अलग-अलग याचिकाओं पर संबंधित पक्षों को नोटिस जारी कर जवाब मांगा है। इनमें उच्च न्यायालयों में लिखित याचिकाओं को शीर्ष अदालत में स्थानांतरित करने का अनुरोध किया गया है। जैसे ही पीठ ने एनटीए की याचिकाओं पर नोटिस जारी किए, एजेंसी की ओर से पेश वकील ने आग्रह किया कि उच्च न्यायालय के समक्ष इन मामलों में कार्यवाही रोक दी जाए। पीठ ने कहा, "नोटिस जारी किया जाता है, जिसपर आठ जुलाई तक जवाब दाखिल करना होगा। इस बीच, उच्च न्यायालयों के समक्ष आगे की कार्यवाही पर रोक रहेगी।" पीठ ने कई अन्य याचिकाओं पर भी विचार किया, जिनमें मेडिकल प्रवेश परीक्षा में शामिल हुए उन 20 छात्रों की याचिका भी शामिल है, जो पांच मई को आयोजित परीक्षा रद्द करने का अनुरोध कर रहे हैं।

## मोदी के काफिले पर चप्पल फेंकने की घटना निंदनीय : राहुल गांधी

नई दिल्ली/एजेन्सी। कांग्रेस नेता राहुल गांधी ने कहा है प्रधानमंत्री नरेंद्र मोदी के काफिले पर वाराणसी में चप्पल फेंकने की घटना हुई है और यह इसकी निंदा करते हैं। गांधी ने इस घटना का क्रिक गुरुरार को कांग्रेस मुख्यालय में आयोजित संवाददाता सम्मेलन के दौरान भी किया था लेकिन बाद में उन्होंने यहां जारी बयान में इस घटना को निंदनीय बताया और कहा कि लोकतंत्र में हिंसा की कोई जगह नहीं है। उन्होंने लिखा एक और महत्वपूर्ण बात जो प्रेस कॉन्फ्रेंस में कहनी रह गई है। नरेंद्र मोदी और उनके काफिले पर चप्पल फेंका जाना बहुत ही निंदनीय है और उनकी सुरक्षा में गंभीर चूक है। गांधी ने कहा सरकार की नीतियों पर अपना विरोध गांधीवादी तरीके से दर्ज कराया जाना चाहिए, लोकतंत्र में हिंसा और नफरत की कोई जगह नहीं है। उन्होंने कांग्रेस मुख्यालय में प्रेस कॉन्फ्रेंस में कहा था मोदी की कार पर वाराणसी में चप्पल फेंका गया और इसकी वजह यह है कि जो उनका काम करने का तरीका था उसे विपक्षी दलों ने अब ध्वस्त कर दिया है और उनकी 56 इंच का सीना अब 30,32 इंच का रह गया है।



चेन्नई। तमिलनाडु के मुख्यमंत्री एम. के. स्टालिन ने बृहस्पतिवार को बताया कि कलाकुरिचि जिले में मेथनॉल मिश्रित अवैध देशी शराब पीने से अब तक 34 लोगों की जान जा चुकी है। मुख्यमंत्री स्टालिन ने अधिकारियों को इस मामले को सिफारिशों के लिए मद्रास उच्च न्यायालय के सेवानिवृत्त न्यायाधीश बी गोकुलदास के नेतृत्व में एक सदस्यीय आयोग गठित करने का भी निर्देश दिया। यह आयोग अवैध देशी शराब पीने से हुई मौत के कारणों की जांच करेगा।

## पटना उच्च न्यायालय ने बिहार में आरक्षण 50 से बढ़ाकर 65 प्रतिशत किए जाने के फैसले को रद्द किया

दक्षिण भारत राष्ट्रमत dakshinbharat.com

पटना/भाषा। बिहार के मुख्यमंत्री नीतीश कुमार की अगुवाई वाली प्रदेश सरकार को तागडा झटका देते हुये पटना उच्च न्यायालय ने पिछले वर्ष दलितों, पिछड़े वर्गों और आदिवासियों के लिए सरकारी नौकरियों तथा शिक्षण संस्थानों में दिये जाने वाले आरक्षण को 50 प्रतिशत से बढ़ाकर 65 फीसदी किए जाने के इस फैसले को बृहस्पतिवार को रद्द कर दिया। मुख्य न्यायाधीश के विनोद चंद्रन की अध्यक्षता वाली खंडपीठ ने कई याचिकाओं पर सुनवाई के बाद यह आदेश पारित किया। इन याचिकाओं में नवंबर 2023 में राज्य सरकार द्वारा जाति आधारित गणना के बाद आरक्षण में वृद्धि को लेकर आए गए कानूनों का विरोध किया गया था। याचिकाकर्ताओं के वकीलों में से एक रितिका रानी ने कहा, "अदालत ने हमारी याचिका पर मार्च में अपना फैसला सुरक्षित रख लिया था। संशोधनों (आरक्षण में वृद्धि को लेकर) ने संविधान के अनुच्छेद 14, 16 और 20 का उल्लंघन किया है। आज अदालत ने हमारी याचिकाएं स्वीकार कर लीं।"

बिहार सरकार द्वारा कराए गए जाति आधारित गणना के अनुसार राज्य की कुल आबादी में ओबीसी और ईबीसी की हिस्सेदारी 63 प्रतिशत है, जबकि एससी और एसटी की कुल आबादी 21 प्रतिशत से अधिक है। सरकार का मानना है कि आरक्षण को लेकर उच्चतम न्यायालय की 50 प्रतिशत की सीमा का उल्लंघन केंद्र द्वारा इंडियन एजुकेशन के लिए 10 प्रतिशत आरक्षण लागू किये जाने के कारण पहले ही हो चुका है।

## भीषण गर्मी, लू से 110 लोगों की मौत, संदिग्ध तापघात के 40,000 से अधिक मामले आए सामने

दक्षिण भारत राष्ट्रमत dakshinbharat.com

नई दिल्ली/भाषा। इस वर्ष एक मार्च से लेकर 18 जून के बीच में देश के बड़े हिस्से में जारी भीषण गर्मी ने कम से कम 110 लोगों की जान ले ली और 40,000 से अधिक लोगों को संदिग्ध तापघात से जूझना पड़ा। स्वास्थ्य मंत्रालय के सूत्रों ने बृहस्पतिवार को यह जानकारी दी। राष्ट्रीय रोग नियंत्रण केन्द्र (एनसीडीसी) द्वारा राष्ट्रीय गर्मी से संबंधित बीमारी और मृत्यु निगरानी के तहत जारी किए गए



आंकड़ों के अनुसार, उत्तर प्रदेश सबसे अधिक प्रभावित है। यहां लू और तापघात से करीब 36 लोगों की मौत हुई है। उसके बाद बिहार, राजस्थान और ओडिशा में लोगों की जान गई है। एक अधिकारिक सूत्र ने बताया, उपलब्ध आंकड़े राज्यों की ओर से दिए गए अंतिम आंकड़े नहीं हैं। इसलिए यह संख्या बढ़ भी सकती है। जारी किए गए आंकड़ों के अनुसार, सिर्फ 18 जून को ही तापघात से छह लोगों की मौत हुई है।

## आतंकियों को बख्शा नहीं जाएगा : मोदी

### वह दिन दूर नहीं जब जम्मू कश्मीर के लोग अपनी सरकार चुनेंगे

दक्षिण भारत राष्ट्रमत dakshinbharat.com

श्रीनगर/भाषा। प्रधानमंत्री नरेन्द्र मोदी ने बृहस्पतिवार को कहा कि जम्मू कश्मीर में विधानसभा चुनाव की तैयारियां शुरू हो चुकी हैं और वह दिन दूर नहीं जब केंद्र शासित प्रदेश के लोग अपनी सरकार का चुनाव करेंगे तथा अपना राज्य का दर्जा वापस हासिल करेंगे। तीसरी बार प्रधानमंत्री बनने के बाद घांटी के अपने पहले दौर में मोदी ने श्रीनगर में 1,500 करोड़ रुपये की 84 विकास परियोजनाओं की आधारशिला रखी और उद्घाटन किया। जम्मू क्षेत्र में हाल की आतंकी घटनाओं का संज्ञान लेते हुए उन्होंने हमलों को अंजाम देने वालों को कड़ी चेतावनी देते हुए कहा कि उन्हें मुहत्तोज जवाब दिया जाएगा। उन्होंने हाल में संपन्न लोकसभा



के द्वारा 2024 श्रीनगर प्रधानमंत्री नरेन्द्र मोदी ने 1,500 करोड़ रुपये की 84 विकास परियोजनाओं की आधारशिला रखी और उद्घाटन किया। चुनाव में रिकॉर्ड मतदान और 35 साल का रिकॉर्ड तोड़ने के लिए जम्मू कश्मीर के लोगों को बधाई दी और कहा कि वह दिन दूर नहीं जब आप अपने वोट के जरिए अपनी सरकार चुनेंगे। प्रधानमंत्री ने कहा, आप इसके लिए बधाई के पात्र हैं... अब समय आ गया है कि जम्मू एवं कश्मीर के लोग अपने वोट के माध्यम से अपनी सरकार चुनें। इसके लिए विधानसभा चुनाव कराने की तैयारी की जा रही है। मोदी ने कहा कि जम्मू कश्मीर का राज्य का दर्जा भी बहाल किया जाएगा। उन्होंने लोकसभा चुनाव में भारी मतदान के लिए जम्मू-कश्मीर के युवाओं की प्रशंसा की और कहा कि उन्होंने लोकतंत्र की जीत सुनिश्चित की है।

## मोदी के नेतृत्व में होगा अंतरराष्ट्रीय योग दिवस का मुख्य समारोह

नई दिल्ली/एजेन्सी। दसवें अंतरराष्ट्रीय योग दिवस का मुख्य समारोह जम्मू-कश्मीर की राजधानी श्रीनगर में होगा जहां प्रधानमंत्री नरेन्द्र मोदी के नेतृत्व में करीब सात हजार लोग योगाभ्यास करेंगे। केंद्रीय आयुष मंत्रालय ने बृहस्पतिवार को यहां बताया कि अंतरराष्ट्रीय योग दिवस का मुख्य कार्यक्रम श्रीनगर में डल के किनारे होगा। इस विशेष अवसर को मनाने के लिए विभिन्न क्षेत्रों के साथ हजारों से अधिक लोग प्रधानमंत्री के साथ श्रीनगर में डल झील के तट पर एकत्रित होंगे।

## कलाकुरिचि में मेथनॉल मिश्रित अवैध देशी शराब पीने से अब तक 34 लोगों की मौत : स्टालिन

दक्षिण भारत राष्ट्रमत dakshinbharat.com

चेन्नई। तमिलनाडु के मुख्यमंत्री एम. के. स्टालिन ने बृहस्पतिवार को बताया कि कलाकुरिचि जिले में मेथनॉल मिश्रित अवैध देशी शराब पीने से अब तक 34 लोगों की जान जा चुकी है। मुख्यमंत्री स्टालिन ने अधिकारियों को इस मामले को सिफारिशों के लिए मद्रास उच्च न्यायालय के सेवानिवृत्त न्यायाधीश बी गोकुलदास के नेतृत्व में एक सदस्यीय आयोग गठित करने का भी निर्देश दिया। यह आयोग अवैध देशी शराब पीने से हुई मौत के कारणों की जांच करेगा।

मुख्यमंत्री स्टालिन ने इस मामले की जांच करने के लिए मद्रास उच्च न्यायालय के सेवानिवृत्त न्यायाधीश बी गोकुलदास के नेतृत्व में एक सदस्यीय आयोग गठित करने का भी निर्देश दिया। जहरीली शराब की बिक्री करने के आरोप में चार लोगों को गिरफ्तार किया गया है। उन्होंने अवैध देशी शराब पीने से जान गंवाने वाले 34 लोगों के परिवारों को 10-10 लाख रुपये की आर्थिक मदद देने का ऐलान किया है। इसके अलावा, उन्होंने अस्पतालों में इलाज करा रहे लोगों को 50,000 रुपये की सहायता देने की भी घोषणा की है। मुख्यमंत्री एम. के. स्टालिन ने कहा कि राज्य के गृह सचिव और पुलिस महानिदेशक इस मामले की जांच करने के बाद एक रिपोर्ट भी पेश करेंगे।

## फर्जी खबर के मामले में यूपीए अजीत भारती को कर्नाटक पुलिस ने मेजा नोटिस

बेंगलूरु/भाषा। अयोध्या में राम मंदिर के बारे में कथित तौर पर झूठी खबर फैलाने के आरोप में नौएडा स्थित सोशल मीडिया इन्फ्लुएंसर अजीत भारती के खिलाफ प्रारंभिक दर्ज होने के कुछ दिनों बाद, बेंगलूरु पुलिस ने बृहस्पतिवार को उन्हें जांच में शामिल होने के लिए नोटिस भेजा। अधिकारियों ने यह जानकारी दी। कर्नाटक प्रदेश कांग्रेस कमेटी की शिकायत के आधार पर उनके खिलाफ मामला दर्ज किया गया। अजीत भारती ने अपने आधिकारिक 'एक्स' हैंडल पर 13 जून को एक वीडियो साझा किया, जिसमें यूपीए ने झूठा दावा किया था।

## भारत की सभ्यता और संस्कृति में संवेदनशीलता और समावेशिता की जड़ें काफी गहरी हैं : राष्ट्रपति

दक्षिण भारत राष्ट्रमत dakshinbharat.com

नई दिल्ली/भाषा। राष्ट्रपति द्रौपदी मुर्मू ने बृहस्पतिवार को इस बात पर जोर दिया कि भारत की सभ्यता और संस्कृति में संवेदनशीलता और समावेशिता की जड़ें मूल्यों के रूप में काफी गहरी समाई हुई हैं और इससे समाज की प्रगति को आंका जा सकता है। मुर्मू ने यहां पंडित दीनदयाल उपाध्याय राष्ट्रीय शारीरिक दिव्यांगजन संस्थान का दौरा किया। उन्होंने दिव्यांग बच्चों और छात्रों से बातचीत की। उन्होंने नवनिर्मित प्रोस्थेसिस एवं ऑर्थोसिस सेंटर का भी दौरा किया और रोगियों से बातचीत की और वहां शारीरिक रूप से दिव्यांग लोगों के जीवन को बेहतर बनाने



के उद्देश्य से उपलब्ध उन्नत सुविधाओं का अवलोकन किया। राष्ट्रपति ने सभा को संबोधित करते हुए समाज की प्रगति को आंकने में संवेदनशीलता और समावेशिता के महत्व पर प्रकाश डाला। उन्होंने इस बात पर जोर दिया कि ये मूल्य भारत की संस्कृति और सभ्यता में गहराई से निहित हैं। उन्होंने कहा, जब

पेश किया है कि कैसे समर्पण और दृढ़ संकल्प शारीरिक बाधाओं पर पार पा सकते हैं। मुर्मू ने दिव्यांगजनों के सामाजिक-आर्थिक सशक्तीकरण में संस्थान के महत्वपूर्ण योगदान को स्वीकार करते हुए दिव्यांगजनों को सशक्त बनाने में पंडित दीनदयाल उपाध्याय राष्ट्रीय शारीरिक दिव्यांगजन संस्थान की दीर्घकालिक प्रतिबद्धता की प्रशंसा की। उन्होंने कर्मचारियों और सहयोगियों की अदृट प्रतिबद्धता और प्रयासों की भी सराहना की। समावेशिता की जोरदार वकालत करते हुए राष्ट्रपति संपदा में एमआईटीआईआई कैफे का उद्घाटन किया। कर्मचारियों के साथ अपना जन्मदिन मनाते हुए उन्होंने समावेशी समाज को बढावा देने में कैफे की भूमिका पर जोर दिया।

## दिल्ली में गर्मी की वजह से 24 घंटे में 22 लोगों की मौत

नई दिल्ली/भाषा। दिल्ली के राम मनोहर लोहिया (आरएमएल) और सफदरजंग समेत अन्य अस्पतालों में बीते 24 घंटों में संदिग्ध रूप से गर्मी की वजह से बीमार पड़े 22 लोगों की मौत हो गई। अधिकारियों ने बृहस्पतिवार को यह जानकारी दी। दिल्ली में बीते कुछ दिनों से भीषण गर्मी पड़ रही है। हालांकि बृहस्पतिवार को सुबह हल्की बारिश होने से शहरवासियों को कुछ राहत मिली। दिल्ली के अस्पतालों में भीषण गर्मी की वजह से बीमार पड़े मरीजों की संख्या बढ़ रही है। सफदरजंग अस्पताल के अधिकारियों के मुताबिक, गर्मी की वजह से बीमार पड़े 33 मरीजों को भर्ती कराया गया है। उन्होंने बताया कि बीते 24 घंटों में 33 से 13 रोगियों की मौत हो गई है। आरएमएल अस्पताल के एक सूत्र ने बताया कि अस्पताल में बीते 24 घंटों में संदिग्ध रूप से गर्मी की वजह से बीमार पड़े 22 लोगों को भर्ती कराया गया जिनमें से पांच की मौत हो गई है।

# लोकसभा में नेता प्रतिपक्ष के बारे में कांग्रेस फैसला करेगी : शरद पवार



दक्षिण भारत राष्ट्रमत  
dakshinbharat.com

पुणे/भाषा। राष्ट्रीय कांग्रेस पार्टी (शरदचंद्र पवार) प्रमुख शरद पवार ने बृहस्पतिवार को कहा कि लोकसभा में नेता प्रतिपक्ष की नियुक्ति के बारे में कांग्रेस फैसला करेगी क्योंकि सदन में विपक्षी गठबंधन 'इंडियन नेशनल डेवलपमेंटल इन्क्लूसिव अलायंस' ('इंडिया') के विभिन्न घटकों में सबसे ज्यादा सांसद कांग्रेस के पास हैं।

के प्रयास किए जाएंगे, पवार ने दावा किया कि प्रधानमंत्री नरेंद्र मोदी ने अपनी पिछली सरकार में इस नियम का पालन नहीं किया था। उन्होंने कहा कि इस मुद्दे पर चर्चा होगी, लेकिन उन्हें नहीं लगता कि इसका कोई सार्थक नतीजा निकलेगा।

हासिल की और राष्ट्रीय जनतांत्रिक गठबंधन (राजग) में अपने सहयोगियों के साथ सरकार बनाई। वहीं विपक्षी गठबंधन 'इंडिया' के विभिन्न घटकों में कांग्रेस को सबसे ज्यादा 99 सीट पर कामयाबी मिली।

लोकसभा में नेता प्रतिपक्ष की नियुक्ति के बारे में पूछे जाने पर पवार ने कहा, पहले हम इस बात पर सहमत थे कि यह पद सबसे अधिक सीट जीतने वाली पार्टी को मिलेगा। आज, कांग्रेस के पास लोकसभा में (विपक्षी दलों के बीच) सबसे अधिक सीटें हैं, इसलिए वे तय करेंगे कि इस पद पर किसे नियुक्त किया जाना चाहिए। उन्होंने कहा, कांग्रेस द्वारा फैसला किए जाने के बाद, उसे हमारे गठबंधन (इंडिया) की सहमति की आवश्यकता होगी।

महाराष्ट्र में लोकसभा चुनाव में विपक्षी महा विकास आघाडी (एमवीए) की सफलता को लेकर पवार ने दावा किया कि लोगों का प्रधानमंत्री मोदी पर से भरोसा उठ गया है और मोदी की गारंटी फर्जी साबित हुई। उन्होंने कहा, राज्य के लोग इस नतीजे पर पहुंचे हैं कि पिछले पांच साल में उन्होंने जो वादे किए थे, वे पूरे नहीं हुए।

कांग्रेस, उद्भव ठाकरे नीत शिवसेना (यूबीटी) और राकांपा (एसपी) के गठबंधन एमवीए ने आम चुनाव में राज्य की 48 लोकसभा सीटों में से 30 पर जीत हासिल की है।

# राहुल गांधी को छात्रों के भविष्य से लेना-देना नहीं, सिर्फ राजनीति करनी है : भाजपा



दक्षिण भारत राष्ट्रमत  
dakshinbharat.com

नई दिल्ली/भाषा। भारतीय जनता पार्टी (भाजपा) ने बृहस्पतिवार को कांग्रेस नेता राहुल गांधी पर नीट परीक्षा में कथित अनियमितताओं को लेकर 'तुच्छ राजनीति' करने का आरोप लगाया और कहा कि केंद्र इस मामले को 'बेहद संवेदनशीलता' से देख रहा है और मेडिकल प्रवेश परीक्षा में शामिल होने वाले हर छात्र के साथ न्याय किया जाएगा।

राहुल गांधी पर चुटकी लेते हुये भाजपा नेता ने कहा कि जो अपने तीसरे प्रयास में 'थर्ड डीविजन' भी पास नहीं हो सका और 100 से कम सीटों पर सिमट गया, वह मेधावी छात्रों का प्रतिनिधि बनने का प्रयास कर रहा है।

गांधी पर निशाना साधते हुए उन्होंने कहा कि जब यह विषय न्यायालय के विचारधीन है तो न्यायालय के विवेक से ऊपर अपना विवेक दिखाने का प्रयास करें तो यह साफ लगता है कि उन्हें लाजों छात्रों के भविष्य से कुछ लेना देना नहीं है। उन्होंने कहा, "उन्हें सिर्फ इस विषय पर अपनी राजनीति करनी है। ठीक वैसे ही जैसे राजस्थान में डेड दर्जन से अधिक पर परीक्षा के मामले हुए थे, लेकिन राहुल गांधी ने एक भी शब्द नहीं बोला था।"

सत्तारूढ़ दल ने यह भी आरोप लगाया कि कांग्रेस इस मुद्दे पर 'साजिश के तहत' झूठ फैलाकर देश को गुमराह करने की कोशिश कर रही है, ताकि परीक्षा प्रणाली को सुचारु बनाने के सरकार के प्रयासों को बदनाम किया जा सके।

केंद्र की सत्तारूढ़ पार्टी ने यह भी आरोप लगाया कि बिहार में नीट पेपर लीक मामले में गिरफ्तार मुख्य आरोपी के साथ सहयोगी राष्ट्रीय जनता दल (राजद) के संबंध को लेकर खुलासा होने के मुद्दे से ध्यान भटकाने के लिए कांग्रेस झूठ का सहारा ले रही है।

कांग्रेस के पूर्व अध्यक्ष राहुल गांधी ने यूजीसी-नेट और नीट-यूजी की परीक्षाओं में कथित पेपर लीक के मुद्दे को लेकर केंद्र सरकार पर निशाना साधा और आरोप लगाया कि 'प्रधानमंत्री नरेंद्र मोदी या तो पेपर लीक को रोक नहीं पा रहे हैं, या फिर इसे रोकना नहीं चाहते हैं।'

केंद्र की सत्तारूढ़ पार्टी ने यह भी आरोप लगाया कि बिहार में नीट पेपर लीक मामले में गिरफ्तार मुख्य आरोपी के साथ सहयोगी राष्ट्रीय जनता दल (राजद) के संबंध को लेकर खुलासा होने के मुद्दे से ध्यान भटकाने के लिए कांग्रेस झूठ का सहारा ले रही है।

कांग्रेस के पूर्व अध्यक्ष राहुल गांधी ने यूजीसी-नेट और नीट-यूजी की परीक्षाओं में कथित पेपर लीक के मुद्दे को लेकर केंद्र सरकार पर निशाना साधा और आरोप लगाया कि 'प्रधानमंत्री नरेंद्र मोदी या तो पेपर लीक को रोक नहीं पा रहे हैं, या फिर इसे रोकना नहीं चाहते हैं।'

संवाददाता सम्मेलन में विवेदी के साथ मौजूद भाजपा के एक अन्य प्रवक्ता शहजाद पूनावाला ने भी इस मामले को लेकर राहुल गांधी पर निशाना साधा। उन्होंने कहा, "राहुल गांधी शिक्षा जैसे गंभीर और संवेदनशील मुद्दे पर ओझी सियास्त कर रहे हैं।"

राहुल गांधी प्रतीक हैं कि केवल उग्र बदन से विवेक का विस्तार नहीं होता। वे चुनाव में तीसरी बार फेल हुए थे तो इसका मतलब ये नहीं कि वे मध्य प्रदेश और गुजरात के युवाओं को गालियां देंगे।" इससे पहले, बिहार के उपमुख्यमंत्री विजय कुमार सिन्हा ने दावा किया था कि नीट-यूजी 2024 के कथित पेपर लीक के मामले में गिरफ्तार मुख्य आरोपी के राजद नेता तेजरवी यादव से जुड़े अधिकारियों के साथ संबंध हैं और इसकी उच्च स्तरीय जांच की जानी चाहिए।

## डीआरआई ने वित्त वर्ष 2023-24 में 3,500 करोड़ रुपये मूल्य का प्रतिबंधित सामान जब्त किया

नई दिल्ली/भाषा। राजस्व खुफिया निदेशालय (डीआरआई) के अधिकारियों ने वित्त वर्ष 2023-2024 में 3,500 करोड़ रुपये मूल्य के प्रतिबंधित सामान जब्त किया है, जिनमें मादक पदार्थों और सोने का अनुपात अपेक्षाकृत अधिक है। एक शीर्ष अधिकारी ने बृहस्पतिवार को यह जानकारी दी।

राजस्व खुफिया निदेशालय के प्रधान महानिदेशक मोहन कुमार सिंह ने कहा कि अप्रैल शुरुआत में मुद्रापट लक्ष्य पर अंकुश लगाने में एक महत्वपूर्ण चुनौती बनकर उभरी है। मादक पदार्थों और अन्य प्रतिबंधित वस्तुओं की तस्करी में हवाई यात्रियों, क्रूरियर और डाक कारों का इस्तेमाल किया जाना चिंता का विषय है।

लगाया, जो प्रतिदिन औसतन लगभग दो मामले हैं। इस वित्त वर्ष में 3,500 करोड़ रुपये की प्रतिबंधित सामग्री जब्त की गई। इनमें सर्वाधिक ज्वेली रियायतक औषधि एवं मन:प्रभावी पदार्थों की हुई, जबकि दूसरे नंबर पर सोना रहा।

सूत्रों के मुताबिक, राजस्व खुफिया निदेशालय ने वित्त वर्ष 2023-24 में 1,658 किलोग्राम सोना जब्त किया। यह पिछले साल जब्त किए गए सोने से 35 प्रतिशत अधिक है।

संगोष्ठी में सिंह ने कहा कि राजस्व खुफिया निदेशालय इस वित्त वर्ष में सिगरेट, लाल चंदन, नकली एवं विदेशी मुद्राएं तथा वन्यजीव उत्पादों की तस्करी पर अंकुश लगाने के लिए भी निगरानी कर रही है। उन्होंने कहा कि 'अवैध सीमा व्यापार' अंतरराष्ट्रीय मुद्दा है, इसलिए प्रवर्तन एजेंसियों और अंतरराष्ट्रीय संगठनों के साथ वैश्विक सहयोग इससे निपटने का एक तरीका है।

## महाराष्ट्र में पहाड़ी पर स्थित झरने से नौ 'पर्वतरोहियों' को बचाया गया

ठाणे/भाषा। महाराष्ट्र के रायगढ़ जिले में पनवेल के निकट बारिश के बीच 'पर्वतारोहण' के दौरान एक पहाड़ी पर स्थित झरने के पास फंसी आठ महिलाओं समेत नौ युवकों को बृहस्पतिवार को बचा लिया गया। एक अधिकारी ने यह जानकारी दी।

राज्य सरकार की योजना 'एजेंसी' सिडको के मुख्य सतर्कता अधिकारी सुरेश मंगडे ने बताया कि 18 से 20 वर्ष की आयु के ये युवा एक 'पर्वतारोहण' समूह के सदस्य थे और पनवेल-माथेवन मार्ग पर अर्दाई गांव के निकट पहाड़ी पर पैदल यात्रा के लिए गए थे, इस दौरान वे सुबह झरने के पास फंस गए। उन्होंने बताया कि सिडको के अधिकार क्षेत्र में आने वाले अग्निशमन विभाग के कर्मियों को सुबह नौ बजकर 40 मिनट पर फोन के जरिये पर्वतारोहियों के एक समूह के झरने पर फंसे होने की सूचना प्राप्त हुई।

## जम्मू-कश्मीर : लश्कर से जुड़े थे बरामूला मुठमोड़ में मारे गए आतंकवादी

दक्षिण भारत राष्ट्रमत  
dakshinbharat.com

श्रीनगर/भाषा। जम्मू-कश्मीर के बरामूला जिले में सुरक्षा बलों के साथ मुठभेड़ में मारे गये दोनो आतंकवादी पाकिस्तानी थे और लश्कर ए तैयबा (एलईटी) से जुड़े हुए थे। सेना ने बृहस्पतिवार को यह जानकारी दी।

राष्ट्रीय राइफल्स सेक्टर सात के कमांडर ब्रिगेडियर दीपक मोहन ने राफियाबाद में संवाददाताओं को बताया, "मारे गये आतंकवादियों की पहचान उस्मान और उमर के रूप में हुई है और दोनों ही पाकिस्तानी मूल के हैं। दोनों ही एलईटी से जुड़े हुए थे।"

उत्तर कश्मीर के बरामूला जिले में बुधवार को हुई मुठभेड़ में दो आतंकवादियों को मार गिराया गया था और दो सुरक्षाकर्मी घायल हुए थे।

ब्रिगेडियर ने कहा कि उस्मान वर्ष 2020 से कश्मीर घाटी में सक्रिय था। सेना के अधिकारी ने बताया कि अभियान के बाद बड़ी मात्रा में हथियार और गोला-बारूद बरामद किया गया। उन्होंने बताया कि पिछले कुछ सप्ताह में बरामूला जिले के सोपौर-राफियाबाद इलाके में एक आतंकवादी समूह की गतिविधियों की लगातार सूचना मिल रही थी।

अधिकारी ने बताया कि बुधवार को जम्मू-कश्मीर पुलिस की ओर से विशेष खुफिया जानकारी मिली कि राफियाबाद इलाके के हादीपुरा गांव के एक घर में दो आतंकवादी छिपे हुए हैं।

ब्रिगेडियर देव ने बताया कि इसके बाद भारतीय सेना, पुलिस और केंद्रीय रिजर्व पुलिस बल (सीआरपीएफ) ने संयुक्त अभियान चलाया और इलाके को घेर लिया। उन्होंने बताया कि नागरिकों को मकानों से सुरक्षित निकाला गया तथा पूरे इलाके की छानबीनी की गई। इस दौरान आतंकवादियों ने गोलीबारी की। जवाबी कार्रवाई में दो आतंकवादी मारे गए।

ब्रिगेडियर देव ने दोनों आतंकवादियों के मारे जाने को सुरक्षा बलों के लिए एक और बड़ी सफलता करार दिया।

## अनचाही कॉल, एसएमएस पर लगाम के लिए दिशानिर्देशों का मसौदा जारी

दक्षिण भारत राष्ट्रमत  
dakshinbharat.com

नई दिल्ली/भाषा। उपभोक्ता मामलों के मंत्रालय ने बृहस्पतिवार को प्रचार-प्रसार संबंधी फोन कॉल और एसएमएस जैसे अनचाहे एवं अवांछित कारोबारी संचार पर लगाम लगाने से संबंधित दिशानिर्देशों के मसौदे पर 21 जुलाई तक टिप्पणियां आमंत्रित कीं।

दूरसंचार सेवा प्रदाताओं और नियामकों सहित सभी हितधारकों के साथ परामर्श के बाद तैयार किए गए इन दिशानिर्देशों में व्यक्तिगत संचार को नहीं रखा गया है। इसमें 'कारोबारी संचार' को प्रचार और सेवा संदेशों जैसी वस्तुओं या सेवाओं से संबंधित किसी भी संचार के रूप में परिभाषित किया गया है।

मंत्रालय ने एक बयान में कहा कि ये दिशानिर्देश कारोबारी संचार से जुड़े सभी व्यक्तियों और संस्थाओं पर लागू होंगे।

सरकार उपभोक्ता हितों और अधिकारों की रक्षा के लिए प्रतिबद्ध है, खासकर तेजी से बढ़ रहे व्यापक उपभोक्ता क्षेत्र में। दिशानिर्देशों के मसौदे का उद्देश्य उपभोक्ताओं को आक्रामक और अनधिकृत विपणन से बचना है।

उल्लंघन करते हैं।

मंत्रालय ने कहा कि भारतीय दूरसंचार नियामक प्राधिकरण (ट्राई) के 2018 के नियम पंजीकृत टेलीमार्केटिंग कंपनियों के लिए 'डू नॉट डिस्टर्ब' (डीएनडी) पर पंजीकरण अवरुद्ध रहा है, लेकिन 10-अंक वाले निजी नंबरों का उपयोग करने वाले अपंजीकृत मार्केटिंग कंपनियों से कॉल एवं संदेश आने जारी हैं।

मंत्रालय ने कहा, "सरकार उपभोक्ता हितों और अधिकारों की रक्षा के लिए प्रतिबद्ध है, खासकर तेजी से बढ़ रहे व्यापक उपभोक्ता क्षेत्र में। दिशानिर्देशों के मसौदे का उद्देश्य उपभोक्ताओं को आक्रामक और अनधिकृत विपणन से बचना है।"

## अजित पवार के समय से आ जाने के कारण ही महायुति लोकसभा चुनाव में बच गयी : राकांपा

मुंबई/भाषा। राष्ट्रीय कांग्रेस पार्टी (राकांपा) ने बुधवार को दावा किया कि उसके नेता अजित पवार के 'समय पर' महायुति में शामिल हो जाने से सत्तारूढ़ गठबंधन लोकसभा चुनाव में 'बच गयी'।

राकांपा प्रवक्ता अमोल नितकारी ने इस बात पर आश्चर्य जताया कि भारतीय जनता पार्टी (भाजपा) और शिवसेना के नेता गठबंधन में 'मलभेड़' पैदा करने की कोशिश क्यों कर रहे हैं।

वह शिवसेना के नेता रामदास कदम के बुधवार के दावे की ओर इशारा कर रहे थे। कदम ने कल एक कार्यक्रम में कहा था कि उपमुख्यमंत्री अजित पवार 'पिछले

## अजित पवार के समय से आ जाने के कारण ही महायुति लोकसभा चुनाव में बच गयी : राकांपा

दरवाजे से' सत्तारूढ़ गठबंधन में शामिल हो गये थे।

सत्तारूढ़ गठबंधन महायुति ने हाल के लोकसभा चुनाव में महाराष्ट्र की 48 में 17 सीट जीती हैं। भाजपा ने नौ, शिवसेना ने सात और राकांपा ने एक सीट जीती हैं।

कांग्रेस, उद्भव ठाकरे की अगुवाई वाली शिवसेना (यूबीटी) और शरद पवार की राकांपा (एसपी) वाले विपक्षी गठबंधन महा विकास आघाडी ने 30 सीट जीती हैं। अजित पवार पिछले साल जुलाई कई अन्य विधायकों के साथ राज्य की शिवसेना-भाजपा गठबंधन सरकार में शामिल हो गये थे।

## उद्योग जगत का वित्त मंत्री से कर बोझ कम करने, पूंजीगत व्यय बढ़ाने का आग्रह

दक्षिण भारत राष्ट्रमत  
dakshinbharat.com

नई दिल्ली/भाषा। उद्योग जगत ने बृहस्पतिवार को वित्त मंत्री निर्मला सीतारमण से बजट में आम लोगों को कर बोझ को कम करने, पूंजीगत व्यय जारी रखने और खाद्य वस्तुओं की महंगाई को काबू में लाने के लिए उपाय करने का आग्रह किया।

सीतारमण के साथ बजट से पहले परामर्श बैठक में उद्योग प्रमुखों और संगठनों ने सरकार से आर्थिक वृद्धि की गति बनाये रखने के लिए बुनियादी ढांचे के विकास पर अधिक ध्यान केंद्रित करने का भी आग्रह किया। उद्योग जगत ने भारतीय अर्थव्यवस्था की रीढ़ और

## उद्योग जगत का वित्त मंत्री से कर बोझ कम करने, पूंजीगत व्यय बढ़ाने का आग्रह

रोजगार के लिहाज से महत्वपूर्ण माने जाने वाले एमएसएमई (सूक्ष्म, लघु और मझोले उद्यम) क्षेत्र को बढ़ावा देने की भी बात कही।

उद्योग मंडल भारतीय उद्योग परिषद के अध्यक्ष संजीव पुरी ने आय स्लैब के निचले स्तर पर आयकर के मोर्चे पर राहत, उत्पादन से जुड़ी प्रोत्साहन (पीएलआई) जैसी रोजगार प्रोत्साहन योजनाओं को उल्लेख करते और कारोबार सुगमता को बढ़ावा देने का सुझाव दिया। साथ ही कृषि और ग्रामीण विकास के लिए भी अपने सुझाव दिए।

उद्योग मंडल फिक्की ने पूंजीगत व्यय की गति बरकरार रखने, नवोन्मेष और कर सरलीकरण जैसे सुझाव दिये।

फिक्की के पूर्व अध्यक्ष

## उद्योग जगत का वित्त मंत्री से कर बोझ कम करने, पूंजीगत व्यय बढ़ाने का आग्रह

शुभकांत पांडा ने मांग में तेजी लाने, बुनियादी ढांचे के विकास पर जोर देने, खाद्य मुद्रारफीति पर लगाम लगाने के लिए और उपाय करने, एमएसएमई का समर्थन करने और देश में नवोन्मेष और अनुसंधान एवं विकास को प्राथमिकता देकर विकास की गति को समर्थन जारी रखने की आवश्यकता बताया।

बंगाल चैंबर ऑफ कॉमर्स एंड इंडस्ट्री की राष्ट्रीय राजकोषीय मामलों और करघाटन समिति के अध्यक्ष विवेक जालान ने इलेक्ट्रॉनिक्स सामान के आयात के लिए लाइसेंसिंग जरूरतों को आसान बनाने का सुझाव दिया।

वित्त वर्ष 2024-25 का पूर्ण बजट अगले महीने संसद में पेश किये जाने की उम्मीद है।

## गेहूं की कीमतों में स्थिरता के लिए नीतिगत हस्तक्षेप पर विचार कर रही है सरकार

दक्षिण भारत राष्ट्रमत  
dakshinbharat.com

नई दिल्ली/भाषा। सरकार ने बृहस्पतिवार को कहा कि वह देश में उपभोक्ताओं के लिए गेहूं की कीमतों में स्थिरता सुनिश्चित करने के लिए उपयुक्त नीतिगत हस्तक्षेप करेगी।

गृह और सहकारिता मंत्री अमित शाह की अध्यक्षता में मंत्रियों की समिति की बैठक के बाद सरकार ने कहा कि उसने अधिकारियों को गेहूं की कीमतों पर कड़ी नजर रखने का निर्देश दिया है।

सरकारी आंकड़ों के अनुसार, गेहूं और गेहूँ के आटे की कीमतों में एक साल पहले की तुलना में दो रुपये प्रति किलोग्राम तक की बढ़ोतरी हुई है।

आंकड़ें दर्शाते हैं कि, 20 जून तक गेहूं का औसत खुदरा मूल्य 30.99 रुपये प्रति किलोग्राम था, जो एक साल पहले 28.95 रुपये था, जबकि गेहूं के आटे की कीमत पिछले साल 34.29 रुपये प्रति किलोग्राम से बढ़कर 36.13 रुपये प्रति किलोग्राम हो गई है।

मंत्रियों ने बैठक के दौरान गेहूं के स्टॉक और कीमतों की स्थिति पर विस्तार से चर्चा की गई।

खाद्य एवं उपभोक्ता मामलों के मंत्रालय ने बयान में कहा, "केंद्रीय मंत्री ने निर्देश दिया कि गेहूं की कीमतों पर कड़ी नजर रखी जाए और देश के उपभोक्ताओं के लिए मूल्य स्थिरता सुनिश्चित करने के लिए उपयुक्त नीतिगत हस्तक्षेप किए जाएंगे।"

इसमें आशवासन दिया गया है कि सरकार ने पिछले वर्ष की तुलना में केंद्रीय पूल के लिए थोड़ा अधिक गेहूं खरीदा है।

मंत्रालय ने कहा, "पीडीएस और अन्य कल्याणकारी योजनाओं की आवश्यकता को पूरा करने के बाद, जो लगभग 1.84 करोड़ टन हैं, बाजार में हस्तक्षेप करने के लिए गेहूं का पर्याप्त स्टॉक उपलब्ध है।"

इस साल 18 जून तक, सरकार ने एक अप्रैल से शुरू हुए 2024-25 रबी विपणन वर्ष में केंद्रीय पूल के लिए 2.66 करोड़ टन गेहूं खरीदा था, जो पिछले वर्ष के 2.62 करोड़ टन से थोड़ा अधिक है।

## कांच की चूड़ियों के उद्योग के लिए नई चुनौती बना जलवायु परिवर्तन

दक्षिण भारत राष्ट्रमत  
dakshinbharat.com

फिरोजाबाद (उप्र)/भाषा। अगली दफा जब आप किसी युवती या महिला के हाथों में या फिर दुकान पर चमकती चूड़ियों को देखें तो एक बार जलवायु परिवर्तन के बारे में जरूर सोचियेगा।

यह कल्पना से परे नहीं बल्कि लाखों मजदूरों की जीती-जागती हकीकत है, जो बढ़ते तापमान की मार और भूट्टी से निकलती गर्मी को झेलने के साथ-साथ शरीर में कई बीमारियों को पालने के लिए मजबूर हैं।

'चूड़ियों के प्रसिद्ध शहर' फिरोजाबाद में कारीगर पीढ़ियों से भूटी की गर्मी को झेलते हुए कांच से चूड़ियां बनाते रहे हैं। काम करने के लिए परिस्थितियां पहले से ही खतरनाक थीं और अब इन मजदूरों का नया दुश्मन है जलवायु परिवर्तन।

जलवायु परिवर्तन एक हजार करोड़ रुपये के इस उद्योग के भविष्य को प्रभावित कर रहा है। इस उद्योग से करीब पांच लाख लोग अपनी गुजर बसर कर रहे हैं। इस पारंपरिक उद्योग में काम करने वाली आस्था देवी पिछले एक महीने में दो बार अस्पताल में भर्ती हो चुकी हैं। आस्था को बार-बार शरीर में पानी की कमी की शिकायत से जूझना पड़ा और अब उन्हें लगता है कि न जाने कब तक उनका स्वास्थ्य ठीक रहेगा।

आस्था (35) ने 'पीटीआई-भाषा' को बताया, "ऐसा लगता है कि जैसे कि हम नरक में काम कर रहे हैं।" उन्होंने कहा, "पहले हमें सिर्फ गर्मी ही झेलनी पड़ती थी लेकिन अब बढ़ता तापमान असहनीय होता जा रहा है। हममें से कई लोग बीमार पड़ गये लेकिन हमारे पास काम करने के अलावा दूसरा विकल्प नहीं है। हालांकि अब उर सताता है कि कितने दिन और?"

चूड़ियों के कारखाने आमतौर



पर छोटे-छोटे घरों में बने होते हैं, जहां हवा के आने-जाने के लिए न तो उचित जगह होती है और न ही इकाई को ठंड करने के लिए कोई दूसरा साधन। जब गर्मी का मौसम अपने चरम पर होता है तो इन कारखानों के अंदर का तापमान 50 डिग्री सेल्सियस से ऊपर तक पहुंच जाता है।

इस गर्मी में जब बाहर का तापमान 45 डिग्री सेल्सियस को पार कर जाता है तब फेब्ररी के अंदर 50 डिग्री सेल्सियस का

तापमान अंदर काम कर रहे लोगों को झुलसा देने के लिए काफी है। कारखानों में काम कर रहे लोग अक्सर गर्मी से थक जाते हैं, उनके शरीर में पानी की कमी हो जाती है और उन्हें गर्मी से संबंधित बीमारियों का सामना करना पड़ता है। राजेश कुमार (22) ने कहा, "दोपहर होते-होते मुझे लगातार है कि मेरा दम घुट रहा है। मेरा सिर घूमने लगता है और मेरी खाल झुलसने लगती है। हम बहुत सारा पानी पीते हैं लेकिन वह

पर्याप्त नहीं होता। कभी-कभी तो ऐसा लगता है कि मैं बस गिरने ही वाला हूँ।"

युवक ने कहा, "कभी-कभी तो हमें सांस लेने के लिए उठना पड़ता है। हमारे साथ काम करने वाले बुजुर्गों के लिए तो और भी मुश्किल होती है क्योंकि वे पहले से ही बीमारियों से जूझ रहे होते हैं।"

मधुमेह रोगी 50 वर्षीय कमलेश चूड़ी के कारखाने में भूटी पर काम करते हैं। उनका कहना है, "शरीर में पानी की कमी के कारण हममें से कई को अस्पताल में भर्ती होना पड़ा। अस्पतालों में हमें सिर्फ खारे पानी (सेलाइन वाटर) की नली लगायी गयी और हम भी सिर्फ उसका ही खर्चा उठा सकते हैं।" 300 रुपये रोज कमता हूँ। इतनी काम आय में कैसे अस्पताल का भुगतान कर सकते हैं।" 'वर्ल्ड देवर एडिडियशन युग' के अनुसार, जलवायु परिवर्तन और अल नीनो प्रभाव ने भारत सहित पूरे एशिया में इस बार

भीषण गर्मी में बहुत योगदान दिया है। वर्ष 2024 में हर महीने गर्मी के वैश्विक रिकॉर्ड टूट रहे हैं। यह प्रवृत्ति वर्ष 1850 के बाद से रिकॉर्ड किए गए इस साल सबसे गर्म जनवरी से शुरू हुई। उसके बाद मार्च का महीना सबसे गर्म रहा और अब मई 2024 में लगातार 12वें महीने रिकॉर्ड तोड़ने वाला तापमान दर्ज किया गया।

स्वास्थ्य विशेषज्ञों ने कांच के कारखानों के लिए दीर्घकालिक निहितार्थों पर चिंता व्यक्त की।

स्थानीय चिकित्सक डॉ. साजिद अहमद ने कहा, "जैसे समय तक भीषण गर्म तापमान में रहने से हृदय रोग और अस्थमा सहित कई जटिल स्वास्थ्य समस्याएं हो सकती हैं।"

साजिद के पास चूड़ी के कारखानों में काम करने वाले लोग इलाज के लिए आते रहते हैं। उन्होंने कहा, "हम लू लाने, सांस लेने में दिक्कत और शरीर में पानी की कमी के मामलों में वृद्धि देख रहे हैं।"

# कल्लाकुरिचि में मेथनाल मिश्रित अवैध देशी शराब पीने से अब तक 37 लोगों की मौत

दक्षिण भारत राष्ट्रमत  
dakshinbharat.com

चेन्नई। तमिलनाडु के कल्लाकुरिचि जिले में मातम का माहौल है जहां जहरीली शराब पीने से 37 लोगों की मौत हो गई और इसके चलते कई बच्चे अनाथ हो गए। अधिकारियों ने बताया कि जहरीली शराब पीने से बड़ी संख्या में लोग बीमार हैं और उनका विभिन्न अस्पतालों में इलाज जारी है। तमिलनाडु के मुख्यमंत्री एम. के. स्टालिन ने कहा, "कल्लाकुरिचि में हुई यह घटना नहीं होनी चाहिए थी और इससे मुझे गहरा दुख पहुंचा है।" उन्होंने कहा कि 'मेथनाल मिश्रित देशी शराब' पीने से 37 लोगों की मौत हुई है। इसके साथ ही उन्होंने अधिकारियों को अस्पतालों में इलाज करा रहे लोगों की विशेष देखभाल करने का निर्देश दिया है।

मुख्यमंत्री ने इस स्थिति की समीक्षा के लिए संबंधित अधिकारियों के साथ बैठक की। इस दौरान उन्होंने इस मामले की जांच करने के लिए मद्रास उच्च न्यायालय के सेवानिवृत्त न्यायाधीश बी गोकुलवास के नेतृत्व में एक सदस्यीय आयोग गठित करने का भी निर्देश दिया। यह आयोग अवैध देशी शराब पीने से हुई लोगों की मौत के कारणों की जांच करेगा और साथ ही ऐसी घटनाओं की पुनरावृत्ति रोकने के लिए उपाय जाने वाले कदमों को लेकर सरकार से सिफारिश करेगा।

मुख्यमंत्री ने कहा कि जहरीली शराब बेचने के आरोप में चार लोगों को गिरफ्तार किया गया है। उन्होंने



गुरुवार को चेन्नई सचिवालय में मुख्यमंत्री एमके स्टालिन के नेतृत्व में कल्लाकुरिचि में हुए जहरीली शराब कांड विषय पर अधिकारियों और अन्य मंत्रियों के साथ समीक्षा बैठक की गई।

जान गंवाने वाले 37 लोगों के परिवारों को 10-10 लाख रुपये की आर्थिक मदद देने की घोषणा की। इसके अलावा, उन्होंने अस्पतालों में इलाज करा रहे लोगों को पचास-पचास हजार रुपये की सहायता देने की भी घोषणा की। स्टालिन ने कहा कि राज्य के गृह सचिव और पुलिस महानिदेशक इस मामले की जांच करने के बाद एक रिपोर्ट भी पेश करेंगे। उन्होंने जहरीली शराब बनाने के लिए मेथनाल उपलब्ध कराने वालों के खिलाफ कड़ी कार्रवाई करने की बात कही।

कुरुणापुरम में जहरीली शराब पीने से दो महिलाओं और एक ट्रांसजेंडर सहित 37 लोगों की मौत होने से पूरे इलाके में मातम पसर रहा है। इस घटना के बाद क्षेत्र में दिल को झकझोर कर देने वाले कई दुःख नजर आए, जहां एक छोटी बच्ची रोती दिखी तो कुछ लोग अपने प्रियजनों की स्थिति जानने के लिए चिंतित नजर आए। वहीं, कुछ महिलाएं सड़कों पर रोती-बिलखती दिखाई दीं। तमिलनाडु विधानसभा में नेता प्रतिपक्ष एडप्पादी के. पलानीस्वामी ने प्रभावित लोगों से मुलाकात की। इस

घटना में तीन बच्चों ने अपने माता-पिता को खो दिया है। इस बीच, सोशल मीडिया मंच एक्स पर 'इस्तीफा दो स्टालिन' ट्रेंड करने लगा। कई उपयोगकर्ताओं ने 'हेशटैग सत्या मोडल' का उपयोग करके द्रमुक शासन की 'द्रविड़ मोडल' टैगलाइन को निशाना बनाया। भारतीय जनता पार्टी (भाजपा) की तमिलनाडु इकाई के अध्यक्ष के. अन्नमलाई ने जहरीली शराब पर अंकुश न लगा पाने को लेकर द्रमुक सरकार के खिलाफ 22 जून को पूरे राज्य में प्रदर्शन करने का ऐलान किया।

अपराध जांच विभाग के अधिकारियों ने इस घटना की जांच शुरू कर दी है। वहीं, मुख्यमंत्री स्टालिन ने कहा कि उन्होंने अधिकारियों को मेथनाल के स्रोत की जांच करने और स्थानीय स्तर पर इसे पूरी तरह नष्ट करने का निर्देश दिया है। अधिकारियों ने पहले ही लगभग 200 लीटर अवैध देशी शराब जप्त कर ली है और जांच करने पर इसमें मेथनाल के मिले होने की पुष्टि हुई।

तमिलनाडु के लोकनिर्माण मंत्री मंत्री ई वी वेलु और स्वास्थ्य

मंत्री एम सुब्रमण्यम प्रभावित लोगों की मदद करने के लिए कल्लाकुरिचि में मौजूद हैं। वहीं, जिलाधिकारी प्रशांत ने बताया कि 116 लोगों का विभिन्न अस्पतालों में इलाज जारी है। पलानीस्वामी ने आरोप लगाया कि अवैध शराब की बिक्री का स्थान कल्लाकुरिचि का प्रमुख स्थान है और यह पुलिस थाने तथा अदालत के पास है।

अन्नाद्रमुक के प्रमुख ने दावा किया कि इस घटना में कुल 36 लोगों की मौत हुई है। कल्लाकुरिचि में पत्रकारों से बातचीत में उन्होंने कहा कि जहरीली शराब की बिक्री के पीछे एक बड़ा 'गिरोह' शामिल है, जिसमें सत्तारूढ़ द्रमुक के ताकतवर लोग भी हैं। उन्होंने कहा, "अन्यथा, क्या अवैध देशी शराब की बिक्री शहर के प्रमुख इलाके और पुलिस थाने के पास हो सकती है?"

पलानीस्वामी ने इस घटना पर दुःख जताया। उन्होंने अतीत में हुई ऐसी ही घटनाओं का जिक्र करते हुए कहा कि उनकी पार्टी के विधायक एम सैथिल कुमार (कल्लाकुरिचि विधानसभा क्षेत्र) ने कुछ दिन पहले स्थानीय पुलिस से अवैध देशी शराब की समस्या के बारे में शिकायत की थी लेकिन इसके

बावजूद कोई कार्रवाई नहीं की गई। उन्होंने इस हादसे में अपने माता-पिता को खोने वाले तीन बच्चों का जिक्र करते हुए कहा कि उनकी पार्टी बच्चों की शिक्षा का खर्च उठाएगी और उन्हें 10 साल तक पांच-पांच हजार रुपये की आर्थिक मदद भी देगी। पलानीस्वामी ने राज्य सरकार से मांग की कि मृतकों के परिजनों को दी जाने वाली आर्थिक सहायता को 10 लाख रुपये से बढ़ाकर 25 लाख रुपये दिया जाए और साथ ही प्रभावित परिवारों में पात्र व्यक्ति को सरकारी नौकरी दी जानी चाहिए।

उन्होंने कल्लाकुरिचि सरकारी मेडिकल कॉलेज अस्पताल में पीड़ितों और उनके परिजनों से मुलाकात कर उन्हें संताना दी। मंत्री ई.वी. वेलु ने यहां संवाददाताओं से कहा कि ऐसा नहीं माना जाना चाहिए कि द्रविड़ मुनेत्र कणम (द्रमुक) के शासन में अवैध देशी शराब की बिक्री हुई है, बल्कि पिछली सभा सरकारों के कार्यकाल के दौरान ऐसी घटनाएं हुई हैं।

उन्होंने कहा, "हर सरकार (चाहे वह द्रमुक हो या अन्नाद्रमुक) ने ऐसे मामलों में कड़ी कार्रवाई की है। वर्तमान सरकार भी कड़ी कार्रवाई कर रही है।" वेलु ने कहा, "राज्य सरकार इस मामले में किसी को नहीं बखशेगी।"

सत्तारूढ़ द्रमुक के सहयोगी दलों-भारतीय कम्युनिस्ट पार्टी (भाकपा) और मरुमलावी द्रविड़ मुनेत्र कणम (एमडीएमके) ने इस घटना में शामिल लोगों के खिलाफ कड़ी कार्रवाई की मांग की। कल्लाकुरिचि की इस घटना से एक साल पहले विलुप्टम और बेंगलूर जिले में जहरीली शराब पीने से 21 लोगों की मौत हो गई थी।



गुरुवार को चेन्नई में विधानसभा सत्र के प्रारंभ के मौके पर विक्रमंडी विधानसभा क्षेत्र के विधायक, कुवेत अग्नि दुर्घटना मृतकों, कल्लाकुरिचि में हुए जहरीली शराब के पीड़ितों के दुःख निधन पर शोक प्रस्ताव के दौरान दो मिनट की मौन शांति करते हुए सभा के सदस्यगण।



कल्लाकुरिचि में हुए जहरीली शराब से मरने वालों की संख्या 37 हो गई है वहीं बड़ी संख्या में पीड़ित अस्पताल में भर्ती हैं। अस्पताल में भाजपा के प्रदेशाध्यक्ष के अन्नमलाई ने दौरा किया और पीड़ितों की व्यथा सुनी। वहीं फिल्म स्टार विजय ने भी अस्पताल में जाकर लोगों को डांडस बंधाया।

## हरी झंडी



चेन्नई में गुरुवार को राज्य और आपदा प्रबंधन विभाग के अधिकारियों के उपयोग के लिए खरीदे गए वाहनों को हरी झंडी दिखाते हुए मुख्यमंत्री एमके स्टालिन।

## पनीरसेल्वम और तमिलनाडु के मंत्रियों के खिलाफ आपराधिक पुनरीक्षण मामलों पर अदालत में आदेश सुरक्षित

दक्षिण भारत राष्ट्रमत  
dakshinbharat.com

चेन्नई। मद्रास उच्च न्यायालय ने तमिलनाडु के पूर्व मुख्यमंत्री ओ. पनीरसेल्वम (ओपीएस) के खिलाफ शुरू किए गए आपराधिक पुनरीक्षण मामले में बृहस्पतिवार को अपना आदेश सुरक्षित रख लिया। आदेश के ज्ञात स्रोतों से अधिक संपत्ति अर्जित करने के मामले में निचली अदालत द्वारा 2012 में आरोपमुक्त किये जाने के बाद पुनरीक्षण मामला शुरू किया गया था। न्यायमूर्ति एन आनंद वेंकटेश ने दोनों पक्षों की विस्तृत दलीलें सुनने के बाद कोई विशेष तारीख तय किए बिना आदेश सुरक्षित रख लिया।

न्यायाधीश ने दंड प्रक्रिया संहिता (सीआरपीसी) की धारा 399 के तहत अपनी शक्तियों का इस्तेमाल करते हुए 23 अगस्त, 2023 को पनीरसेल्वम के खिलाफ आपराधिक पुनरीक्षण मामला शुरू किया था। ओपीएस के नाम से



मशहूर पनीरसेल्वम ने 2001-06 के अन्नाद्रमुक शासन के दौरान कुछ महीनों के लिए मुख्यमंत्री और लोक निर्माण, निषेध, उत्पाद शुल्क और राजस्व मंत्री के रूप में कार्य किया था।

वर्ष 2006 में द्रविड़ मुनेत्र कणम (द्रमुक) के सत्ता में लौटने के बाद सतर्कता और भ्रष्टाचार-निरोधक निदेशालय (डीवीएसी) ने उनके खिलाफ प्राथमिकी दर्ज की थी। अभियोजन पक्ष का मामला यह था कि पनीरसेल्वम और उनकी पत्नी पी विजयलक्ष्मी (अब दिवंगत) और बेटे पी रवींद्रनाथ कुमार सहित उनके परिवार के छह सदस्यों ने 19 मई, 2001 और

12 मई, 2006 के बीच अपनी आय के ज्ञात स्रोतों से अधिक संपत्ति अर्जित की थी। वर्ष 2011 में ऑल इंडिया अन्नाद्रविड़ मुनेत्र कणम के सत्ता में लौटने के बाद डीवीएसी ने मामले में आगे की जांच करने की मांग करते हुए मुख्य न्यायिक मजिस्ट्रेट (सीजेएम) के समक्ष एक याचिका दायर की। जांच के बाद डीवीएसी ने मामले को बंद करने के लिए सीजेएम, शिवगंगा के समक्ष एक अतिरिक्त अंतिम रिपोर्ट दायर की। जिसके बाद, निचली अदालत ने उन्हें आरोपमुक्त कर दिया था। इसी तरह, न्यायमूर्ति आनंद वेंकटेश ने तमिलनाडु के वित्त मंत्री थंगम थेनारासु और राजस्व मंत्री केकेएसएसआर रामचंद्रन से संबंधित आपराधिक पुनरीक्षण मामलों पर भी आदेश सुरक्षित रख लिया।

## फिडे अधिकारी स्थल के मुआयने के लिए आज चेन्नई में

दक्षिण भारत राष्ट्रमत  
dakshinbharat.com

चेन्नई। अंतरराष्ट्रीय शतरंज महासंघ (फिडे) की दो सदस्यीय टीम विश्व चैम्पियनशिप स्थल के लिए मुआयना करने आए, जहां एक छोटी बच्ची रोती दिखी तो कुछ लोग अपने प्रियजनों की स्थिति जानने के लिए चिंतित नजर आए। वहीं, कुछ महिलाएं सड़कों पर रोती-बिलखती दिखाई दीं। तमिलनाडु विधानसभा में नेता प्रतिपक्ष एडप्पादी के. पलानीस्वामी ने प्रभावित लोगों से मुलाकात की। इस

## चेन्नईयिन एफसी ने ब्राजीली मिडफील्डर लुकास ब्रैम्बिला से करार किया

दक्षिण भारत राष्ट्रमत  
dakshinbharat.com

चेन्नई। चेन्नईयिन एफसी ने इंडियन सुपर लीग (आईएसएल) 2024-25 सत्र से पहले गुरुवार को ब्राजील के मिडफील्डर लुका ब्रैम्बिला से एक साल का करार किया। ब्रैम्बिला इससे पहले साइप्रस के शीर्ष टीयर क्लब ओथेलोस एथियोनुस से जुड़े थे।

## मनोज जैन ने बीईएल के अध्यक्ष एवं प्रबंध निदेशक का कार्यभार संभाला

दक्षिण भारत राष्ट्रमत  
dakshinbharat.com

बेंगलूर। मनोज जैन ने 20 जून को नवरत्न रक्षा पीएसयू भारत इलेक्ट्रॉनिक्स लिमिटेड (बीईएल) के अध्यक्ष और प्रबंध निदेशक के रूप में कार्यभार संभाला। वह 26 सितंबर, 2022 से निदेशक (आर एंड डी) थे और उन्हें 1 अगस्त, 2023 से निदेशक (बेंगलूर कॉम्प्लेक्स) का अतिरिक्त प्रभार भी सौंपा गया था। मनोज जैन को 1 नवंबर, 2022 से 31 मई, 2023 तक निदेशक (मानव संसाधन) का अतिरिक्त प्रभार भी सौंपा गया है। निदेशक (आर एंड डी) के रूप में पदोन्नति से पहले वे बीईएल के बेंगलूर कॉम्प्लेक्स में इलेक्ट्रॉनिक्स वारफेयर एंड एप्लिकेशन एक्सपर्ट्स एमएसबी के महाप्रबंधक थे। मनोज जैन को



विभिन्न आरएंडडी पुरस्कार, प्रमुख योगदानकर्ता पुरस्कार, रक्षा मंत्री पुरस्कार और एसओडीडीटी पुरस्कार प्राप्त हुए हैं। उन्होंने कई तकनीकी शोधपत्र प्रकाशित किए हैं, कई पेटेंट के लिए आवेदन किया है और रक्षा उपयोगकर्ताओं और डीआरडीओ वैज्ञानिकों को व्याख्यान दिए हैं।

## मुथलापोड़ी के पास नाव पलटने से मछुआरे की मौत

दक्षिण भारत राष्ट्रमत  
dakshinbharat.com

तिरुवनंतपुरम। तिरुवनंतपुरम के मुथलापोड़ी बंदरगाह के पास मछली पकड़कर किनारे पर लौट रहे अर्धे मछुआरे की नाव पलटने से बृहस्पतिवार तड़के मौत हो गई। पुलिस ने यह जानकारी दी। पुलिस ने बताया कि पीड़ित की पहचान विक्टर थॉमस के रूप में हुई है और वह तटीय अंचुथेंग क्षेत्र का रहने वाला था। उन्होंने बताया कि नाव पर तीन और लोग सवार थे जो दुर्घटना में बच गये।

अंचुथेंग पुलिस थाने के एक अधिकारी ने बताया, मुथलापोड़ी के पास नाव उस वक पलटी जब मछुआरे मछली पकड़ कर वापस लौट रहे थे। मुथलापोड़ी में लगातार हो रही दुर्घटनाओं और इनसे होने

वाली मौतों को लेकर तटीय क्षेत्र के निवासियों ने बृहस्पतिवार को एक ताबूत लेकर राज्य विधानसभा की ओर विरोध मार्च निकाला। केरल लैंटिन कैथोलिक एसोसिएशन (केएलसीए) के नेतृत्व में प्रदर्शनकारियों ने पलायम से विधानसभा तक किया। इस दौरान पुलिस ने उन्हें राज्य विधानसभा के करीब जाने से रोकने के लिए अवरोधक लगा दिए। उन्होंने अवरोधकों के सामने ही ताबूत रखकर सरकार के खिलाफ नारेबाजी की।

प्रदर्शनकारियों ने मछुआरों की मौत का हवाला देते हुए कहा कि मथुलापोड़ी में हो रही मौतों के बारे में सरकार को बार-बार सूचित किया जा रहा है, लेकिन उनकी ओर से कोई उचित कदम नहीं उठाया जा रहा है। मुथलापोड़ी के पास नाव

पलटने से मछुआरों की मौत की कई घटनाएं हो चुकी हैं। पेरुमथुरा में स्थित मुथलापोड़ी यह स्थान है जहां वामनपुरम नदी और कदीनामकुलम झील अरब सागर से मिलती हैं और यह स्थान समुद्र में जाते समय और तट पर लौटते समय मछुआरों के लिए खतरनाक बन गया है। यह ज्वार-भाटे के कारण उंची उठती लहरों के चलते नाव पलटने से 28 मई को एक मछुआरे की मौत हो गई थी।

पिछले साल जुलाई महीने में यहां चार मछुआरों की मौत हो गई थी, जिसके बाद राज्य में इस मुद्दे को लेकर राजनितिक विवाद शुरू हो गया था। केरल में सत्तारूढ़ लेफ्ट डेमोक्रेटिक फ्रंट (एलडीएफ) और विपक्षी यूनाइटेड डेमोक्रेटिक फ्रंट (यूडीएफ) दोनों ने तटीय क्षेत्र में तनाव पैदा करने के लिए एक-दूसरे को जिम्मेदार ठहराया था।

## पेट्रोल डीजल की कीमतें कम नहीं होने तक संघर्ष जारी रहेगा : विजयेन्द्र रेडीयुरप्पा

दक्षिण भारत राष्ट्रमत  
dakshinbharat.com

बेंगलूर। कर्नाटक भाजपा के प्रदेश अध्यक्ष और विधायक विजयेन्द्र रेडीयुरप्पा ने कहा कि पेट्रोल-डीजल की कीमतों में वृद्धि की निंदा करने के लिए आर राज्य भर के सभी जिला और तालुका केंद्रों में सड़क जाया किया जा रहा है। आज मौडिया प्रतिनिधियों से बातचीत में उन्होंने कहा कि बेंगलूर में साइकिल जत्था के माध्यम से सरकार को चेताने का काम चल रहा है।

हमारा राज्य संकट में है। किसानों को भी परेशानी हो रही है। पिछले 6 महीने से किसान सूखे की मार झेल रहे हैं। वहीं उन्होंने इस बात पर आपत्ति जताई कि सरकार के फैसलों से आम लोगों पर बोझ पड़ रहा है। यह अक्षम्य अपराध है। उन्होंने मांग की कि राज्य सरकार और मुख्यमंत्री को भ्रष्ट फैसले को छोड़ देना चाहिए। मंत्री ने बेंगलूर में केएसआरटीसी बस



किराए में बढ़ोतरी-पानी की दर में बढ़ोतरी को लेकर बयान दिया है। वहीं उन्होंने कहा कि पेट्रोल-डीजल की कीमत में बढ़ोतरी का फैसला राज्य की जनता के लिए अभिशाप बन गया है। कांग्रेस सरकार के फैसले के खिलाफ भाजपा पूरे प्रदेश में संघर्ष कर रही है।

उन्होंने कहा कि जब तक मुख्यमंत्री अपने फैसले से पीछे नहीं हटते तब तक वे इस लड़ाई से पीछे नहीं हटेंगे। उन्होंने गृह मंत्री के उस बयान की ओर ध्यान दिलाया गया कि अगर सड़क जाम की गई तो वह

लाठीचार्ज करेंगे, तो उन्होंने कहा कि यह मूर्खता की पराकाष्ठा है। भाजपा, भाजपा के कार्यकर्ता लाठी-डंडों से नहीं डरते, किसी भी चीज से नहीं; प्रदेश की जनता, किसानों और गरीबों के हक में आवाज उठाने वालों पर लाठियां बरसाई जाती हैं तो शर्मनाक है। उन्होंने आपत्ति जताई कि गृहमंत्री सत्ता के अहंकार में बोल रहे हैं। उनसे उरने का सवाल ही नहीं उठता। विजयेन्द्र ने साफ किया कि जब तक सरकार पेट्रोल-डीजल के दाम कम नहीं करती तब तक संघर्ष नहीं रुकेगा।





## सुविचार

जो अच्छा लगता है उसे गौर से मत देखो, ऐसा ना हो कोई बुराई निकल आए, जो बुरा लगता है उसे गौर से देखो, मुमकिन है कोई अच्छा ही नजर आ जाए।

## दक्षिण भारत राष्ट्रमत

### लगाम कौन लगाए?

तमिलनाडु के कन्नूकरिचि जिले के करुणापुरम में जहरीली शराब पीने से कई लोगों के जान गंवाने की घटना अत्यंत दुःख है। अब राज्य सरकार सख्ती दिखा रही है, प्रशासन आरोपियों की पकड़-धकड़ में व्यस्त है। अगर यही सतर्कता पहले दिखाई होती तो इतनी बड़ी घटना नहीं होती। तमिलनाडु ही नहीं, कई राज्यों में अवैध शराब का 'धंधा' चल रहा है, फलफूल रहा है। इस पदार्थ का सेवन करने वाले ज्यादातर लोग साधारण आर्थिक पृष्ठभूमि वाले परिवारों से आते हैं। वे सस्ती शराब के लोभ में इसके ग्राहक बनते हैं। कुछ अधिकारी साहस दिखाते हुए अवैध शराब निर्माताओं के खिलाफ कार्रवाई भी करते हैं। समय-समय पर ऐसी भड़ियां नष्ट करने की खबरें आती रहती हैं, जिन पर यह जहर तैयार किया जाता है। इसके बावजूद 'धंधा' चल रहा है, लोग पी रहे हैं, शिकार हो रहे हैं। लगाम कौन लगाए? जिन पर रोकने की जिम्मेदारी होती है, उन पर कई बार गंभीर आरोप लग चुके हैं। जब तक मामला 'ठीक चलता' है, 'सबकुछ' चलता रहता है। एक बार जब जहरीली शराब बन जाती है तो कई लोग काल के ग्रास बनते हैं। उसके बाद सरकार मुआवजे की घोषणा करती है, दो-चार अफसरों का स्थानांतरण या निलंबन होता है, कुछ आरोपी गिरफ्तार कर लिए जाते हैं, राजनीतिक दलों के बीच आरोप-प्रत्यारोप का दौर चलता है। कुछ दिन बाद बात आई-वचनी हो जाती है। फिर एक और कांड का इंतजार किया जाता है। जिन परिवारों के 'अपने' चले गए, वे ज़िंदगीभर दर्द बर्दाश्त करते हैं। तमिलनाडु की इस घटना के बाद सोशल मीडिया पर आई तस्वीरें दिल दहला देने वाली हैं। रौतीं महिलाएं, बिलखते बच्चे, सांतवना देते लोग ... और शमशन में एकसाथ तैयार की जा रही कई चिताएं!

शराब पीना कोई अच्छी आदत तो नहीं है। अवैध रूप से बनी शराब हो या कानूनी इजाजत से दुकानों पर बिकने वाली शराब, दोनों ही सेहत के लिए नुकसानदेह हैं। अवैध शराब कई बार निर्माण के दौरान रासायनिक गड़बड़ी के कारण जहरीली हो जाती है, क्योंकि निर्माताओं के पास जांच आदि के साधन नहीं होते, कोई जवाबदेही नहीं होती। कारखानों में बनने वाली शराब के कुछ मानक तय किए जाते हैं। उसकी बिक्री पर सरकार को राजस्व मिलता है। 'कौनसी शराब कितना नुकसान करती है' के बजाय इस बात पर ध्यान देना चाहिए कि 'शराब आखिर में नुकसान ही करती है'। इस नशे को जनता तक पहुंचाने के लिए अलग-अलग रास्ते निकालने से बेहतर है कि इस पर प्रतिबंध लगाया जाए। आजादी की लड़ाई के दौरान शराबबंदी को लेकर आंदोलन होते थे। दुर्भाग्य की बात है कि जब देश आजाद हो गया तो यह नशा कारोबार की शक्ल लेकर बढ़ता जा रहा है। जिन लोगों ने वर्षों पहले छोटी-सी दुकान से शराब बेचनी शुरू की थी, वे बड़े-बड़े बंगलों, गाड़ियों और फार्म हाउसों के मालिक हो गए। जिन्होंने वर्षों पहले पीनी शुरू की थी, वे सेहत, संपत्ति, संबंध समेत बहुत कुछ गंवा बैठे। महात्मा गांधी ऐसा भारत नहीं बनाया चाहते थे, जहां लोग अंग्रेजों की गुलामी से जान छुड़ाकर नशे के गुलाम हो जाएं। शराब के पक्ष में कुछ लोगों ने कई कुतर्क गढ़ रखे हैं- 'इतिहास पढ़ें, फलों योद्धा भी तो पीता था, जो कितना बड़ा शासक बना।' ऐसा कुतर्क देने वाले यह क्यों भूल जाते हैं कि दुनिया में उस 'योद्धा' से भी बड़े योद्धा और शासक हुए हैं, जिन्होंने शराब के बर्तन का स्पर्श तक नहीं किया था? क्या भारत में दूध, छाछ, लस्सी, शर्बत, फलों के रस आदि की कमी है, जो इन्हें छोड़कर जहर को मुंह लगाए? रामायण, महाभारत में ऐसे कई योद्धाओं का उल्लेख मिल जाएगा, जिनका खानपान पूर्णतः सात्विक था और वे वीरता एवं विजय के पर्याय बने। शराब हर दृष्टि से त्याज्य है। इस बात को हम जितना जल्दी समझ लें, उतना अच्छा है।

## ट्वीटर टॉक

भारत की माननीय राष्ट्रपति श्रीमती द्रौपदी मुर्मु जी को जन्मदिवस की अनंत शुभकामनाएं एवं बधाई। ईश्वर से आपके स्वस्थ व प्रफुल्लित जीवन तथा दीर्घायु के लिए प्रार्थना है। आपके कुशल व अनुभवी मार्गदर्शन ने विश्व के सबसे बड़े लोकतंत्र को पुष्पित और पल्लवित किया है।

## -ओम बिरला

आज पर्यटन भवन में पर्यटन विभाग की समीक्षा बैठक में विभागीय अधिकारियों के साथ राजस्थान प्रदेश को पर्यटन के क्षेत्र में देश और दुनिया में अग्रणी राज्य बनाने समेत विभिन्न बिंदुओं पर गहन चर्चा की तथा इस दिशा में अधिकारियों को उचित दिशा-निर्देश दिए।

## -दीया कुमारी

देशभर के अपने किसान भाई-बहनों के कल्याण के लिए हमारी सरकार निरंतर अहम कदम उठा रही है। इसी दिशा में आज कैबिनेट ने वर्ष 2024-25 के लिए सभी प्रमुख खरीफ फसलों के न्यूनतम समर्थन मूल्य में वृद्धि को मंजूरी दी है।

## -नरेन्द्र मोदी

## प्रेरक प्रसंग

## आत्मीय संवाद

स 1917 में कलकत्ता के कांग्रेस अधिवेशन में लोकमान्य तिलक ने अपना भाषण अंग्रेजी में दिया। भाषण समाप्ति पर महात्मा गांधी उठकर बोले, 'लोकमान्य तिलक का यह भाषण बिल्कुल सुंदर, रसूतिदायक और विषय पर केंद्रित था। यही भाषण यदि हिंदी में दिया गया होता, तो सम्भवतः ज्यादा लोग समझ पाते। जिसे समझ नहीं आया, वे लोग कृपया अपना हाथ ऊपर उठाया।' सभी लोगों ने हाथ ऊपर उठा लिए। तिलक जी उठे और अपने उसी भाषण को हिन्दी भाषा में बोलना शुरू किया। हालांकि तिलक जी को हिन्दी बहुत बड़िया नहीं आती थी। लेकिन उन्होंने राष्ट्र की भाषा के प्रति प्रेम और निष्ठा का परिचय देते हुए सारा का सारा भाषण हिन्दी में दिया। तिलक जी की प्रशासकरूप श्रुताओं की तालियों की गर्जना देखने योग्य थी। खुशी से खिले लोगों के चेहरे और तिलक का निज भाषा प्रेम, लोगों में उभरे अद्भुत राष्ट्रक्य का उदय देखकर गांधी जी की आंखों में भी खुशी के आंसू छलक आये थे।

## महत्त्वपूर्ण

Published by Bhupendra Kumar on behalf of New Media Company, Arihant Plaza, 2nd Floor, 84-85, Wall Tax Road, Chennai-600 003 and printed by R. Kannan Adityan at Deviyin Kanmani Achagaram, 246, Anna Salai, Thousand Lights, Chennai-600 006. Editor: Bhupendra Kumar (Responsible for selection of news under PRB Act.), Group Editor - Shreekrant Parashar. Reproduction of any matter from this newspaper in whole or in part or any such manner without prior written permission from the publisher is strictly prohibited and punishable by law. Regn No. RNI No.: TNHN / 2013 / 52520

पाठकों से अनुरोध है कि इस प्रकाशन में प्रकाशित किए जाने वाले किसी भी तरह के विज्ञापन (वैवाहिक, वार्ता, टैंडर एवं सजावटी इत्यादि) पर कोई भी कार्यवाही, प्रतिबन्धता या धमकी का व्यव करने से पूर्व इन विज्ञापनों के बारे में सम्स्त जानकारी यह स्वयं प्राप्त कर लें। दक्षिण भारत राष्ट्रमत सहज उपायों की गुणवत्ता तथा सेवाओं के लिए विज्ञापनदाताओं द्वारा किए जाने वाली प्रकृति के दायों के लिए जिम्मेदार नहीं है। अगर विज्ञापनदाता विज्ञापन में किसी जा रहा था या नहीं करता है तो दक्षिण भारत राष्ट्रमत सहज के संवाक, मुद्रक एवं प्रकाशक या मालिकान को पाठक किसी भी रूप में उत्तरवाही नहीं बना सकता। - दक्षिण भारत राष्ट्रमत

## हर्षवर्धन पाण्डे

दुनिया में हर कोई अच्छा स्वास्थ्य, मन की शांति को प्राप्त करना चाहता है। योग के बारे में कहा गया है-नास्ति माया समं पाशो नास्ति योगात्स्वबलम नास्ति ज्ञानम्यो बन्धु न अहंकारारोपिरुपि; अर्थात् माया से बंधन नहीं होता और ज्ञान से बंधन नहीं बंधु नहीं होता। अहंकार से बंधन को शत्रु नीर होता और योग से बंधन को शत्रु नहीं होता। एक सामान्य अर्थ में भी योग का अर्थ 'जोड़ना' होता है। भारतीय मनीषी तो सम्पूर्ण विश्व को परिवार घोषित करते हैं। यह अवसर हमें दुनिया को करीब से समझने-समझाने में मदद कर सकता है। यह प्रसन्नता की बात है कि विदेश ही नहीं देशभर से योग के प्रति लोगों की रुचि अब बढ़ रही है। हजारों वर्षों पूर्व हमारे ऋषियों ने मानवता के हित में विश्व को यह योग विद्या दी थी लेकिन इसे जन-जन तक पहुंचाने का प्रयास करने वाले बाबा रामदेव भी अभिनन्दन के पात्र हैं। आज सारी दुनिया योग के महत्व को समझते हुए उसे अपनी दिनचर्या का अंग बना रही है। आधुनिक चिकित्सा विज्ञान ने पुष्टि की है कि योग से न सिर्फ तनाव कम होता है बल्कि दीर्घकाल तक कई फायदे होते हैं। प्राचीन भारतीय प्रणालियाँ शारीरिक, मानसिक, नैतिक और आध्यात्मिक स्वास्थ्य को लेकर लोगों की जरूरतों का सम्पूर्ण निदान अपने योग में हैं। यह दुर्भाग्यपूर्ण है कि जो देश सदियों से योग विद्या का साक्षी रहा है उस देश के अधिकांश युवा



आज तथा कथित आधुनिक जीवन शैली और खान पान की खराब आदतों के कारण बहुत कम आयु में ही मधुमेह और ब्लड प्रेशर, कैंसर जैसे रोगों के शिकार हो रहे हैं। उन्हें इंटरनेट, स्मार्ट फोन, सोशल मीडिया ने इतना व्यस्त कर दिया है कि वे अपने कर्तव्यों को तो भूलें ही हैं, स्वयं अपने आप तक को भूल रहे हैं। मौजूदा दौर में शारीरिक श्रम लगातार कम हो रहा है। ऐसे में मन और बुद्धि सक्रिय होते हुए भी शरीर की निष्क्रियता बाध बन रही है। ऐसे में योग का प्रसार साबित हुआ है। जब पूरी दुनिया को नकारात्मकता से त्रस्त थी तब उसे मात देने के लिए योग रामबाण साबित हुआ। सही मायनों में कहा जाए तो योग न केवल शरीर को स्वस्थ रखता है बल्कि कई बीमारियों से बचाव में भी सक्षम है। हाल के वर्षों में हुए कई वैज्ञानिक अध्ययन भी इस बात को साबित करते हैं योग बीमारियों का उपचार है तो जांच भी है। सामान्य सांस लेने में हम 500 एमएल ऑक्सीजन ग्रहण करते हैं जबकि इस प्रणायाम को करने से 500 से 10,000 एमएल ऑक्सीजन हमारे शरीर को प्राप्त होती है। दिन भर अपने आसपास नेगेटिव समाचार सुन-सुन कर हम सभी तनाव या असाध्य से घिर रहे हैं। इससे मुक्ति पाने के लिए हमें प्रणायामों के साथ योग नियमित करना चाहिए। जब हमारे आसपास नकारात्मकता

महसूस होने लगे तो योग के साथ अपने इष्टदेव के मंत्रों का जाप हर रोज योग और मेडिटेशन करते हुए करें। ऐसा करने से विपरीत परिस्थितियों में भी हम हमेशा शांत रहेंगे।

भारतभूमि अनादिकाल से पूरे विश्व में योग भूमि के रूप में विख्यात रही है, जिसका लाभ अब सम्पूर्ण विश्व को मिल रहा है। भारत में सदियों से योग का प्रचार-प्रसार रहा है लेकिन संयुक्त राष्ट्र संघ द्वारा 2015 से हर वर्ष 21 जून को अंतरराष्ट्रीय योग दिवस के रूप में मनाये जाने की घोषणा के बाद लगभग पूरी दुनिया योग की महत्ता जान चुकी है। स्वयं की स्वयं के माध्यम से स्वयं तक पहुंचने की यात्रा का नाम योग है। प्रधानमंत्री नरेन्द्र मोदी के प्रयत्नों से आज भारत के योग का डंका पूरी दुनिया में बज रहा है। निश्चित ही यह सम्पूर्ण मानवता और सम्पूर्ण विश्व के लिए एक शुभ संकेत है। योग मनुष्य से सकारात्मकता और प्रतिरोधक क्षमता को बढ़ाता है। योग मनुष्य जीवन की विसंगतियों पर नियंत्रण का माध्यम है। योग मनुष्य को पवित्र बनाता है, निर्मल बनाता है, स्वस्थ बनाता है। कोरोना संक्रमण के दौर में योग रामबाण औषधि की तरह रहा। योग के पथ पर अविश्रान्त गति से वही साधक आगे बढ़ सकता है, जो चित्त की यह अंतर्राष्ट्रीय योग दिवस पर अपने चित्त से सुदृढ़ जीवन के लिए प्रयास करने चाहिए।

गहराई तक पहुंच सकता है। योग कोई धार्मिक कर्मकांड नहीं है इसीलिए तो योग: कर्मपु कौशलम्' कहा गया है। गीता 'योग क्षेम चर्याम्ह' का उद्धोष करती है जिसका अर्थ है- अप्रमा को प्राप्त करना और प्राप्त की रक्षा करना। दुनिया में ऐसा कौन है जो अच्छा स्वास्थ्य, मन की शांति प्राप्त न करना चाहते हो। यह कामना रखना अथवा इसके लिए प्रयास करना किसी एक धर्म के लोगों के लिए आश्रित नहीं हो सकता। एक सामान्य अर्थ में भी योग का अर्थ 'जोड़ना' होता है। यह प्रसन्नता की बात है कि विदेश ही नहीं देशभर से योग के प्रति लोगों की रुचि बढ़ रही है। हजारों वर्षों पूर्व हमारे ऋषियों ने मानवता के हित में विश्व को यह योग विद्या दी थी लेकिन इसे जन-जन तक पहुंचाने का प्रयास करने वाले भी अभिनन्दन के पात्र हैं। आज सारी दुनिया योग के महत्व को समझते हुए उसे अपनी दिनचर्या का अंग बना रही है। योग कला, विज्ञान और दर्शन आज दुनिया को भारतबोध करा रहा है। आधुनिक चिकित्सा विज्ञान ने भी इस बात की पुष्टि की है कि योग से न सिर्फ तनाव कम होता है बल्कि दीर्घकाल तक कई फायदे होते हैं। प्राचीन भारतीय पद्धतियाँ शारीरिक, मानसिक, नैतिक और आध्यात्मिक स्वास्थ्य को लेकर लोगों की जरूरतों का सम्पूर्ण उत्तर हैं। पूरी दुनिया में अंतरराष्ट्रीय योग दिवस के रूप में योग की महत्व बढ़ रहा है तो इसके लिए हर भारतीय को प्रसन्न ही होना चाहिए। महर्षि पतंजलि के अनुसार, 'योगश्चित्तवृत्तिनिरोधः' अर्थात् चित्त की वृत्तियों को रोकने का नाम योग है। हम सभी को भी अंतर्राष्ट्रीय योग दिवस पर अपने चित्त से सुदृढ़ जीवन के लिए प्रयास करने चाहिए।

## विशेष

## गोवर्धन दास बिज्जानी

मोबाइल : 9829129011

21 जून के दिन ही राजस्थान उच्च न्यायालय की स्थापना हुई थी। उसके बाद जब समझदार बने तब देखा कि इसी दिन 1991 को पी.वी. नरसिम्हाराव भारत के नौवें प्रधानमंत्री बने और उन्होंने डॉ मनमोहन सिंह को वित्त मंत्री बना, उनके कार्यकाल में भारत में आर्थिक उदारीकरण/ वित्तीय सुधारों को लागू कराया। 27, सितम्बर 2014 में भारत के प्रधानमन्त्री नरेन्द्र मोदी ने संयुक्त राष्ट्र संघ की मार्फत विश्व समुदाय से, वर्ष के इस सबसे बड़े दिन को, अन्तर्राष्ट्रीय योग दिवस रूप में मनाने का आह्वान किया। 11, दिसम्बर 2014 को संयुक्त राष्ट्र के 177 सदस्यों द्वारा 21 जून को 'अंतर्राष्ट्रीय योग दिवस' को मनाने के प्रस्ताव को मंजूर कर लिया गया। भारत के इस प्रस्ताव को 90 दिन के अन्दर ही पूर्ण बहुमत से पारित किया गया, जो किसी प्रस्तावित दिवस को संयुक्त राष्ट्र संघ में पारित करने के लिए सबसे कम समय होता है। प्रधानमन्त्री नरेन्द्र मोदी ने 21 जून, 2015 को सद्भाव और शान्ति के लिए 'योग' प्रसंग

## सुस्वास्थ्य का आधार है योग

(श्रीम) पर प्रथम अंतर्राष्ट्रीय योग दिवस का उद्घाटन किया। इस कार्यक्रम में दो गिनीज बुक ऑफ वर्ल्ड रिकॉर्ड्स भी दर्ज किए गए, एक तो एक ही स्थान पर एक ही सत्र में 35,985 लोगों द्वारा योगाभ्यास करने का, तथा दूसरा एक योग कार्यक्रम में सर्वाधिक राष्ट्रीयताओं के लोगों के भाग लेने का। तदोपरान्त देखते ही देखते दुनिया के तमाम देश इस मुहिम में शामिल हो ही नहीं गये बल्कि सभी देश अब इसमें बढ़-चढ़कर भागीदारी निभाते हैं। अब आप सभी के ध्यानार्थ इस बार महिला सशक्तिकरण के लिए योग मुद्दे के साथ अन्तर्राष्ट्रीय योग दिवस मनाया जा रहा है। यह दिवस अपने निम्न वर्णित अंतर्निहित महत्व के चलते अनेक इस्लामिक देशों को भी अपनी ओर आकर्षित किए हुए है। कोरोना के भीषण समय में योग करने से अनेक लोगों को काफी फायदा मिला अर्थात् इससे तन और मन दोनों को फायदा होता है। जिसके फलस्वरूप विश्व के थोड़े बचे हुए देश भी अब योग

को अपनाने में हिचकिचाते नहीं हैं। हर दिन बिना उद्घाटन किए। इस कार्यक्रम में दो गिनीज बुक ऑफ वर्ल्ड रिकॉर्ड्स भी दर्ज किए गए, एक तो एक ही स्थान पर एक ही सत्र में 35,985 लोगों द्वारा योगाभ्यास करने का, तथा दूसरा एक योग कार्यक्रम में सर्वाधिक राष्ट्रीयताओं के लोगों के भाग लेने का। तदोपरान्त देखते ही देखते दुनिया के तमाम देश इस मुहिम में शामिल हो ही नहीं गये बल्कि सभी देश अब इसमें बढ़-चढ़कर भागीदारी निभाते हैं। अब आप सभी के ध्यानार्थ इस बार महिला सशक्तिकरण के लिए योग मुद्दे के साथ अन्तर्राष्ट्रीय योग दिवस मनाया जा रहा है। यह दिवस अपने निम्न वर्णित अंतर्निहित महत्व के चलते अनेक इस्लामिक देशों को भी अपनी ओर आकर्षित किए हुए है। कोरोना के भीषण समय में योग करने से अनेक लोगों को काफी फायदा मिला अर्थात् इससे तन और मन दोनों को फायदा होता है। जिसके फलस्वरूप विश्व के थोड़े बचे हुए देश भी अब योग

निदान योग द्वारा सम्भव होता है अर्थात् योग केवल शारीरिक रोग में ही सहायक नहीं बल्कि मानसिक कष्ट को भी ठीक करता है। हर प्रकार की बीमारी से लड़ने में रोग प्रतिरोधक क्षमता निर्णायक भूमिका निभाती है। विशेषज्ञों का मानना है कि योग रोग प्रतिरोधक शक्ति मजबूत बनाने में एक बड़ी भूमिका निभाता है।

इस तरह के अनेक लाभों के अलावा भी योग के कई लाभ हैं। आज के आधुनिक जीवनशैली में अपने अस्तित्व बचाने/बनाये रखने में हम अपने आप से कट से गये हैं। इसलिये चिन्ता, तनाव, भागा दौड़ी के चलते उत्पन्न होने वाली परेशानियों से मुक्ति का मार्ग योग के साथ प्राणायाम उपलब्ध कराता है। मोटे तौर पर योग ध्यान व सांस लेने का व्यायाम है जबकि प्राणायाम में सांस पर अपने ध्यान को केन्द्रित करना होता है। कुल मिलाकर नियमित योग करने से मन को शान्ति, आत्मविश्वास और साहस की प्राप्ति होती है ही है जिसके कारण हम लोग अपने-अपने सभी प्रकार की गतिविधियों को बेहतर तरीके से कर पाने में सफल होते हैं क्योंकि योग का उद्देश्य ही हमारे जीवन का समग्र विकास करना है।

## नजरिया

# बिहार में भ्रष्टाचार में बह रहे पुल

## अशोक भाटिया

मोबाइल : 9221232130

बिहार के अररिया जिले में एक बार फिर बकरा नदी पर बना पुल भरभराकर गिर गया। 12 करोड़ से निर्मित इस पुल का अभी उद्घाटन भी नहीं हुआ था। हालांकि, बिहार में पुल गिरने की बात नई नहीं है। बीते 10 सालों से बिहार के कई जिलों में पुर गिरे, अघाचर को लेकर सिस्टम पर सवाल भी खड़े हुए। लेकिन जवाब अभी तक नहीं मिला। दरअसल, पुल गिरने की घटना भवन विभाग में व्याप्त भ्रष्टाचार की ओर संकेत करता है। पुल गिरने की घटना, निर्माण कार्य में खराब गुणवत्ता वाला मेटेरियल का उपयोग और भूमि जांच में गड़बड़ी की बात को उजागर करता है और इस तरह की घटना बिहार के सरकारी सिस्टम पर सवालिया निशाना है। ज्ञात हो कि बिहार के अररिया जिले में मंगलवार को 12 करोड़ की लागत से बना बकरा नदी पर बना पुल भरभराकर गिर गया। बताया जाता है कि नेपाल में हुई बारिश के कारण अचानक आए नदी में तेज बहाव ने पुल को अपने साथ बहा लिया। पुल का कार्य पूरा हो गया होता तो इससे सिक्की और कुर्साकांटा प्रखंड जुड़ जाता। यह दुखद बात है कि सरकार ने इस पुल पर 12 करोड़ रुपए खर्च किए थे लेकिन सब पानी में चला गया। अच्छा हुआ पुल को आवागमन के लिए बालू नहीं हुआ था नहीं तो लाखों का ढेर बिछ जाता। वैसे पिछले 5 साल में दूसरी बार नदी ने बदला रास्ता : इस बहाव में परेडिया घाट पर बने पुल का तीन पाया भी बुरी तरह से क्षतिग्रस्त हो गये। इसके उपर बने गार्डर भी नदी में समा गया है। इस बात को लेकर स्थानीय लोगों में काफी रोष है। इतना घटिया निर्माण किए जाने से इस पुल की यह दशा हुई है। यह आश्चर्य की बात है कि ज्यादातर नदी पर बन रहे पुल बिहार में ही गिर रहे हैं। यह देखने में आया है कि भ्रष्टाचार के चलते निर्माण की गुणवत्ता पर ध्यान नहीं दिया जाता है। ठेकेदार अपना काम निपटा कर इतिथी कर लेना चाहते हैं।

बिहार में यह एक ऐसी नदी है जिसकी वजह



से सरकार भी परेशान है और लोग भी। जब इस नदी पर पहली बार पुल बना तो स्थानीय लोगों को लगा कि पुल निर्माण के बाद उनके इलाके की सूरत बदल जाएगी। लेकिन बकरा नदी ने यहां के लोगों को ऐसा गद्दा दिया कि सरकार के बड़े से बड़ा इंजीनियर भी फेल हो गया। हुआ ये कि, अररिया के सिक्की में बकरा नदी पर साल 2012 में पुल बना। जितनी नदी की चौड़ाई थी उसके मुताबिक पुल 2019 में बनकर तैयार ही हो गया। जैसे ही पुल बनकर तैयार हुआ नदी ने अपना रुख मोड़ लिया और नदी पूरब की ओर खिसक कर बहने लगी। सरकार भी हार मानने वाली नहीं थी। उसने दूसरी बार 11 करोड़ खर्च करके 200 मीटर तक पुल का निर्माण किया। फिर स्थानीय लोगों के भ्रष्टाचार चेहरे खिल उठे। कुछ दिन की समस्या मानकर, लोगों में पुल बनते ही सारे दुख दूर होने की उम्मीद जग गई। लेकिन सभी के अस्मानों को रोँदकर बकरा नदी ने फिर रास्ता बदल दिया। नदी इस बार इस पुल के पश्चिम में बहने लगी। पुल के दोनों ओर बहती नदी के बीच प्राणीय चर्चरी पुल बनाकर आर-पार होते हैं।

पुल के दोनों हिस्से अब सूखे में खड़े हैं। हर कोई बिहार के इंजीनियर की इंजीनियरिंग की दाद दे रहा है। इधर बकरा नदी है कि इंजीनियरों की 'ओकात' से बाहर हो चुकी है। गांव वाले बता रहे

हैं कि बकरा नदी एक बार फिर अपना रास्ता बदल रही है। बार-बार मार्ग बदले जाने की वजह से 31 करोड़ की लागत से तैयार खड़ा पुल अब किसी काम का नहीं रहा। लोगों के अरमान फिर एक बार नदी की धारा में गुम हो गए हैं। अगर ये पुल निर्माण पूरा हो जाता तो इस रास्ते के कुर्साकांटा और सिक्की प्रखंड से लेकर नेपाल सीमा तक के लाखों लोगों को इसका फायदा मिलता। नदी का मार्ग बदलने से कई घरों की जल संधि हो चुकी है। स्थानीय प्राणीय ने बताते हैं कि बकरा नदी के धारा बदलने से सिर्फ पुल का ही नहीं बल्कि कई घरों को भी नुकसान पहुंचा है। इसकी धारा में कई घर विलीन हो गए। एक पूरी की पूरी बस्ती ही बकरा नदी के बदले रास्ते में आ गई। लोगों को काफी दिक्कत उठानी पड़ रही है। सरकार उनकी सुध नहीं ले रही है। बता दें कि इस पुल का उद्घाटन होने वाला था। लेकिन उद्घाटन से पहले ही करोड़ों की लागत से बनने वाला पुल ध्वस्त हो गया। बिहार में एक के बाद एक पुल गिर रहे हैं। कोई आंधी से तो कोई बिना आंधी और पानी के। ये हाल तब है जब प्रदेश में बारिश नहीं हुई।

अब पुल की गुणवत्ता पर सवाल उठाया जा रहा है। पुल कैसे गिरा, क्या गुणवत्ता में कोई कमी की वजह से ये हादसा हुआ ये कह पाना मुश्किल है। फिलहाल इस बार भी पुल गिरने पर जांच का

मुलम्मा चढ़ाया जाएगा। देखा है कि संबंधित जिम्मेदार पुल के गिरने की क्या वजह बताते हैं। वैसे बिहार में पुल का गिरना पहली घटना नहीं है। पुलों के गिरने की लम्बी सूची है। बीते 10 सालों से बिहार के कई जिलों में पुर गिरे, 19 मार्च 2023 को बिहार के सारण जिले में एक पुल गिर गया था। बताया जाता है कि यह पुर अंग्रेजों के जमाने का था। बाढ़ ते बाढ़ पुल जवर हो गया था और कई जगहों पर दरारें आ रही थी। विभाग के लापरवाही के कारण यह पुर गिर गया। लेकिन जर्जर पुल को लेकर विभाग की ओर से कोई चेतावनी जारी नहीं किया गया था। 4 जून 2023 को सुल्तानगंज से खगड़िया के अगुवानी गंगा घाट पर निर्माणाधीन पुल के पिलर नंबर 10, 11 और 12 अचानक गिरकर नदी में बह गए थे। पुल गिरने की घटना बिहार में सियासी बवाल खड़ा कर दिया था। पक्ष-विपक्ष के नेताओं ने एक दूसरे पर सवाल खड़े किए थे। 19 फरवरी 2023 को पटना के बिहटा में सरमरा में फोन लेन पर गिर गया था।

वहीं बिहार के दरभंगा जिले के कुशेश्वर स्थान में कमला बलान नदी के सवोहल घाट पर ओवरलॉड ट्रक की चपेट में आने से पुल गिर गया था। 15 मई 2023 को पूर्णिया में एक बड़ा हादसा हुआ था। यहां एक पुल का एक बॉक्स बलाई के दौरान गिर गया था। जुलाई 2022 में बिहार के कटिहार जिले में भी एक निर्माणाधीन पुल गिर गया था और पुल गिरने से 10 मजदूर घायल हो गए थे। 18 नवंबर 2022 को बिहार के नालंदा जिले में एक निर्माणाधीन पुल गिर गया था। पुल गिरने से 1 की मौत हो गई थी। बाताया जाता है कि यह पुल घटिया निर्माण के कारण गिर गया था। 9 जून 2022 को बिहार के सहर्सरा में एक पुल गिरने से कई मजदूर घायल हो गए। बल्लियारपुर के कंडुभेर गांव में पुल गिरने से कई लोग दब गए थे। मजदूर पुल पर काम कर था। इसी दौरान पुल गिर गया और मजदूर मलबा में दब गया। हालांकि, बाद में उसे बचा लिया गया। पटना के फतुहा में 20 मई 2022 को अधिर बारिश के कारण एक पुल गिर गया था। यह पुल 1984 में बना था। वहीं, 30 अप्रैल 2022 को भालपुर-खगड़िया में एक सड़क पुल गिर गया था।

## अंतरराष्ट्रीय योग दिवस पर विशेष

## इन 10 बातों का करें पालन, योगाभ्यास के लिए मजबूत रहेगी आपकी इच्छाशक्ति

दक्षिण भारत राष्ट्रमत  
dakshinbharat.com

बेंगलूर/दक्षिण भारत। अंतरराष्ट्रीय योग दिवस के अवसर पर जब देश-दुनिया में करोड़ों लोग योगाभ्यास कर रहे होंगे, तब कई लोग ऐसे भी होंगे, जो इस वजह योगाभ्यास नहीं कर पाए, क्योंकि उन्हें 'समय' नहीं मिला अथवा यह उनकी प्राथमिकता में नहीं था।

प्रायः हर साल इस दिन सोशल मीडिया पर ऐसी तस्वीरें वायरल होती हैं, जिनमें एक तरफ कई लोग योगाभ्यास करते नजर आते हैं। वहीं, दूसरी तरफ कोई व्यक्ति देर तक सोता दिखाता है। चूँकि आज अनिद्रा एक बड़ी समस्या बनती जा रही है। जब कोई व्यक्ति रात को देर से सोता है तो सुबह जल्दी नहीं उठ पाता, इसलिए उसके पास योगाभ्यास के लिए अनुकूल समय नहीं रहता।

अगर आप भी योगाभ्यास करना चाहते हैं, लेकिन किन्हीं कारणों से नहीं कर पा रहे

हैं तो पक्का इरादा कीजिए और इस शुभ कार्य में देरी न कीजिए। अपनी इच्छाशक्ति को मजबूत बनाने के लिए ये उपाय कर सकते हैं।

1. योगाभ्यास की शुरुआत के लिए अच्छा समय है 'आज'। इसका मतलब है- कल पर मत टालिए, वर्तमान में उचित समय पर योगाभ्यास कीजिए। काम 'कल' पर टालने से वर्षों तक अटके रहते हैं और 'कल' कभी नहीं आता।
2. योगाभ्यास करना चाहते हैं तो उसके लिए बहुत अच्छी जगह को सार्वजनिक पार्क आदि हो सकती है, जहाँ प्रातःकाल निर्मल वायु बहती हो। अगर ऐसी जगह न मिले तो किसी स्वच्छ, शांत और हवादार स्थान पर योगाभ्यास कर सकते हैं।
3. योगाभ्यास के लिए पहले से तैयारी कर लें। नरम चटाई या अच्छी गुणवत्ता की योगा मैट खरीद लें। इसका सिर्फ योगाभ्यास के दौरान इस्तेमाल करें। एक बार जब अभ्यास कर लें तो मैट को समेट कर साफ जगह पर रख दें।
4. यह देखा गया है कि योग कक्षाओं या



सार्वजनिक शिविरों में योगाभ्यास करने से लोगों में नियमितता ज्यादा होती है। इसलिए जो लोग नियमित अभ्यास नहीं कर पाते, उसके लिए ये अच्छे विकल्प हो सकते हैं।

वीडियो की भरमार है। यूँ तो सभी आसनों के साथ कई विशेषताएँ जुड़ी हुई हैं, लेकिन विशेष परिस्थितियों (बीमारी, सर्जरी, गर्भावस्था आदि) में हर योगासन हर व्यक्ति के लिए नहीं होता है। इसलिए शुरुआत में सरल योगासन

चुनें और उन्हें कुशल योग प्रशिक्षक के निर्देशानुसार करें। अपने डॉक्टर से भी सलाह ले सकते हैं।

6. कोई व्यक्ति एक ही दिन में पूरा ज्ञान प्राप्त नहीं कर सकता। इसमें समय लगता है। यही बात योगाभ्यास के साथ जुड़ी हुई है। अगर दो-चार दिन अभ्यास के बाद कोई फायदा नजर नहीं आ रहा है तो निराश नहीं होना चाहिए। निरंतरता बनाए रखें और बाद में परिणाम देखें।
7. शुरुआत में ही कठिन योगासन न करें। इससे जल्दी थकान आ सकती है। साथ ही योगासन ठीक तरह से न होने से यह सोचते हुए रुचि कम हो सकती है कि 'मुझसे नहीं होगा'। सरल से कठिन की ओर जाएं। धीरे-धीरे अभ्यास बढ़ाएं।
8. जब योगाभ्यास की शुरुआत का मन बना चुके हैं तो कुछ खास बिंदु नोट कर लें, जैसे- वजन कितना है, लंबाई कितनी है, भूख कितनी लगती है, प्यास कितनी लगती है, पेट ठीक से साफ होता है या नहीं, नींद कितनी

आती है, पसीना कितना आता है ...? योगाभ्यास के बाद हर हफ्ते इन बिंदुओं से संबंधित आंकड़े लिखें। इससे आपको लगातार योगाभ्यास के लिए प्रेरणा मिलेगी।

9. सिर्फ योगाभ्यास करना काफी नहीं है। इस दौरान अपनी दिनचर्या प्रकृति के अनुकूल बनाएं, गरिष्ठ पदार्थों का सेवन बंद या बिल्कुल कम कर दें, चाय-कॉफी पूरी तरह छोड़ दें तो बेहतर है या इनका सेवन कम कर दें, स्वास्थ्य को हानि पहुंचाने वाले पेय आदि बंद कर दें, उनकी जाह नई-बू, का शर्बत, छाछ आदि ले सकते हैं।
10. जिस तरह पढ़ाई या किसी अन्य महत्वपूर्ण कार्य में कामयाबी की योजना बनाते हैं, उसी तरह योगाभ्यास के लिए भी कम-से-कम एक महीने की योजना बनाएं। महान योगियों की जीवनी पढ़िए, उनके बारे में सोशल मीडिया पर उपलब्ध प्रेरक वीडियो देखिए। जो लोग आपको हतोत्साहित करें, उनकी ओर ध्यान न दीजिए। अपनी लगन के दम पर आगे बढ़ते जाएं।

## जब यूजिनी पीटरसन बनीं इंद्रा देवी, योगाभ्यास करते हुए पाई 102 साल की उम्र

इंद्रा देवी विदेश में जन्मीं भारत की वह बेटी थीं, जिन्होंने अपना पूरा जीवन योग के लिए समर्पित किया था

दक्षिण भारत राष्ट्रमत  
dakshinbharat.com

बेंगलूर/दक्षिण भारत। योगाभ्यास से शरीर और मन को तो योगी से मुक्ति मिलती ही है, मनुष्य दीर्घायु भी पाता है। संतुलित आहार, प्रकृति के अनुकूल दिनचर्या और निरंतर योगाभ्यास ... ये ऐसे नियम हैं, जिनका पालन करने वाले कई योगाभ्यासियों ने लंबी उम्र पाई है।

यहां रूसी योगी यूजिनी पीटरसन का उल्लेख करना जरूरी है, जो बाद में इंद्रा देवी के नाम से विख्यात हुईं। बारह मई, 1899 को रूसी साम्राज्य (अब लातविया) के रीगा में जन्मीं इंद्रा देवी ने 102 साल की उम्र पाई थी। उनका स्वर्गवास 25 अप्रैल, 2002 को हुआ था यानी कुछ ही दिनों बाद उनका 103वां जन्मदिन आने वाला था।

वासिली पीटरसन और एलेक्जेंड्रा लाबुन्स्काया की संतान इंद्रा देवी की 'योगयात्रा' अर्थात् करने वाली है। उनके परिवार या पड़ोस में ऐसा कोई व्यक्ति नहीं था, जो उन्हें योग सिखाता। उनका परिवार काफी रुढ़िवादी था। वहीं, इंद्रा की रुचि अधिनियम में थी और उन्होंने इसी का अध्ययन किया था। उनके पिता सेना में अधिकारी थे, जो गृहयुद्ध के दौरान लापता हो गए थे।

साल 1917 में बोल्शेविकों के सत्ता में आने पर इंद्रा और उनकी मां लातविया चली गईं, जहां उन्होंने निर्धनता में दिन काटे। वे साल 1921 में बर्लिन गईं और बतौर अभिनेत्री काम करने लगीं।

इंद्रा देवी साल 1926 में तेलिन की एक दुकान में लगे विज्ञापन से आकर्षित होकर नीदरलैंड में थियोसोफिकल सोसाइटी की बैठक में जिहू कृष्णमूर्ति



को सुनने गईं। वहां संस्कृत मंत्रों के जाप ने उनके मन पर गहरा प्रभाव डाला। इस पर इंद्रा देवी ने कहा था, 'मुझे ऐसा लगा, जैसे मैं एक भूली हुई पुकार सुन रही हूँ, एक जानी-पहचानी, लेकिन दूर की पुकार। उस दिन से मेरे अंदर सब कुछ उलट-पुलट हो गया।'

इससे पहले उन्होंने कवि रवींद्रनाथ टैगोर और योगी रामचरक की पुस्तकें पढ़ी थीं। अब उन्होंने पश्चिमी परिधानों की जगह भारतीय साड़ी पहननी शुरू कर दी और नवंबर 1927 में भारत जाने की तैयारियां शुरू कर दीं। यहां आकर उन्होंने अपना नाम इंद्रा देवी रखा। वे योग में रुचि लेने लगीं। उन्होंने यहां योग की शक्ति से अद्भुत कार्य करने वाले योगियों का उल्लेख किया है, जिनमें योगगुरु कृष्णमाचार्य का नाम भी शामिल है।

इंद्रा देवी योग में निपुण होने लगीं। उन्होंने पूरी तरह भारतीय खानपान और शाकाहार को अपना लिया। उनके साथ योग सीखने वाले कई छात्र बाद में विश्व प्रसिद्ध योग शिक्षक बने। इंद्रा देवी ने पश्चिम के अनेक देशों में योग की ज्योति जलाई। उन्होंने कई देशों में योगाभ्यास के शिविर लगाए और लोगों को इसके लिए प्रेरित किया। इंद्रा देवी विदेश में जन्मीं भारत की वह बेटी थीं, जिन्होंने अपना पूरा जीवन योग के लिए समर्पित किया था।

## पेट और पीठ की कई दिक्कतों का एक उपाय है- मुजंगासन

बेंगलूर/दक्षिण भारत। भुजंगासन एक ऐसा योगासन है, जो पेट और पीठ की कई स्वास्थ्य समस्याओं को दूर करता है। संस्कृत में 'भुजंग' सांप को कहा जाता है। भुजंगासन का अभ्यास करते समय शरीर की आकृति फन उठाए हुए सांप जैसी हो जाती है। अंग्रेजी में इसे कोबरा पोज कहा जाता है। नियमित रूप से भुजंगासन करने के अनेक



लाभ हैं। इससे पेट और पीठ संबंधी कई रोग दूर रहते हैं। वहीं, यह आसन थकान को भी दूर करता है। आइए, जानते हैं भुजंगासन करने का तरीका ...

- सबसे पहले योगा मैट पर पेट के बल लेट जाएं। पांखों की अंगुलियां और माथा जमीन पर सीधा रखें।
- आपके पैर सीधे हों और एड़ियां भी एकसाथ हों। वहीं, दोनों हाथ कंधों के बराबर नीचे हों। अपनी कोहिनियों को समानांतर रखें।
- अब लंबी सांस लें, धीरे-धीरे माथा ऊपर उठाएं। उसके बाद छाती, पेट को ऊपर उठाएं। नाभि जमीन पर रहे।
- शरीर को ऊपर उठाते जाएं, दोनों हाथों पर जोर डालते हुए कमर पीछे की तरफ खींचें। इस दौरान अपना वजन दोनों हाथों पर बराबर आना चाहिए।
- गर्दन को उठाएं तथा ऊपर देखें, जिस प्रकार सांप फन उठाकर देखता है।
- कुछ क्षण बाद सांस छोड़ते हुए पेट, छाती, माथे को वापस जमीन से लगाएं।
- शुरुआत में इसका दो से चार बार अभ्यास किया जा सकता है।
- ये होते हैं फायदे
- पाचन क्षमता मजबूत करता है।
- तनाव दूर करने में सहायक है।
- रक्त परिसंचरण बढ़ाता है।
- पीठ का दर्द दूर करता है।
- थायरॉइड संबंधी समस्याओं में लाभदायक है।
- चित्त को प्रसन्नता देता है।
- अपनी क्षमता को ध्यान में रखते हुए ही शरीर को तानना चाहिए।
- रीढ़ की हड्डी पर हद से ज्यादा जोर न दें।
- अगर पेट या रीढ़ की सर्जरी हुई है तो इसे न करें।
- कमर को झटका न दें।

## योग से मिला स्वस्थ जीवन का वरदान, चिकित्सा खर्च हुआ कम!

दक्षिण भारत राष्ट्रमत  
dakshinbharat.com

बेंगलूर/दक्षिण भारत। भारत और चीन के सदियों पुराने सांस्कृतिक संबंध हैं। प्राचीन काल में जब अध्ययन के लिए छात्र चीन से भारत आते थे तो वे अपने साथ योग का दिव्य ज्ञान लेकर जाते थे। चीन में हान राजवंश के दौरान 202 ई.पू.-220 ई. के बीच योग की लोकप्रियता के प्रमाण मिलते हैं। यह 21वीं सदी में और तेजी से लोकप्रिय हुआ।

चीन में ऐसे कई लोग हैं, जो यह खुलकर स्वीकार करते हैं कि योगाभ्यास के बाद उनके चिकित्सा खर्च में कमी आई है। चाइना डेली की एक रिपोर्ट के अनुसार, आज पूरे देश में योग की लोकप्रियता बढ़ रही है। बीजिंग में सेवानिवृत्त 67 वर्षीया ली चुनरु कहती हैं कि योग उनके दैनिक जीवन में सबसे महत्वपूर्ण है। वे हर सुबह और शाम को अभ्यास के लिए अपने घर से 10 मिनट की दूरी पर स्थित योग स्टूडियो जाती हैं।

वे बताती हैं, 'मेरी बेटी हमेशा कहती है कि मेरा स्वास्थ्य अच्छा रहे और एक बार जब वह विश्वविद्यालय के लिए घर से निकली, तो उसने मुझे दैनिक व्यायाम के रूप में योग करने की सलाह दी थी। इसलिए मैंने छह



साल पहले इसका अभ्यास शुरू किया था।' ली का शरीर उनकी उम्र से मेल नहीं खाता है। वे ज्यादा युवा नजर आती हैं। वे बताती हैं कि पिछले कुछ वर्षों से वार्षिक शारीरिक स्वास्थ्य जांच में उन्हें पूर्णतः स्वास्थ्य बताया जा रहा है।

रिपोर्ट के अनुसार, पूरे चीन में बढ़ती लोकप्रियता के बावजूद इस देश के योग आंदोलन के केन्द्र शंघाई और बीजिंग जैसे बड़े शहर बने हुए हैं, जहां लगभग एक तिहाई योग साधक रहते हैं। इन महानगरों में व्यस्त दिनचर्या के कारण लोग स्वास्थ्य संबंधी कई समस्याओं का सामना कर रहे हैं, जिनका समाधान उन्हें योगाभ्यास में नजर आता है। वहीं, इन शहरों में योगाभ्यास केंद्रों का भी तेजी से प्रसार होता जा रहा है।

## खून-खराबा, छल-कपट और ड्रामा से भरपूर 'मिर्जापुर 3' का ट्रेलर

मुंबई/एजेन्सी

अमेजन प्राइम वीडियो की सबसे चर्चित वेब सीरीज 'मिर्जापुर 3' का ट्रेलर गुरुवार को मुंबई के बांद्रा इलाके में फाइव स्टार होटल में लॉन्च किया गया। इस बार मिर्जापुर की कुर्सी को लेकर बेहद खतरनाक लड़ाई देखने को मिलेगी। ट्रेलर की शुरुआत में ही गुड्डू पंडित त्रिपाठी चौक पर लगी कालीन भैया की मूर्ति तोड़ते हुए दिखते हैं और डायलॉग बोलते हुए कहते हैं, 'लोगों को बताने का, कालीन भैया गॉन और गुड्डू पंडित ऑन।' पिछले सीजन की तरह, इस बार भी सीरीज में हत्या और खून खराबा देखने को मिलेगा। शो में श्वेता त्रिपाठी शर्मा, रसिका दुग्गल, विजय वर्मा, ईशा तलवार, अजुन शर्मा, प्रियांशु पेनयुली, हर्षिता शेखर गौर, राजेश तैलंग, शीवा चड्ढा, मेघना मलिक और मनु ऋषि चड्ढा लीड रोल में हैं।

मिर्जापुर के सिंहासन के लिए कालीन भैया और गुड्डू पंडित की टक्कर साफ देखने को मिलेगी। पिछले सीजन में बड़ा कालेज के चलते इस सीजन में गुड्डू के दुश्मनों की संख्या बढ़ गई है। अब उनके पीछे कालीन भैया की फौज है। लेकिन यहां पर ट्रिस्ट यह है कि कालीन भैया की बीवी गुड्डू के साथ है। ट्रेलर में वह कहती नजर आ रही हैं- 'गुड्डू पंडित को कोई चैलेंज नहीं कर सकता, ये मेसेज पूरे पूर्वांचल में गुंजाना चाहिए।' इनके अलावा, गोल्डू गुप्ता का किरदार निभा रही श्वेता त्रिपाठी



इस बार लेडी डॉन के तौर पर सामने आएंगी। वह कुछ बड़ा करने की प्लानिंग में है। ट्रेलर के आखिर में पंकज त्रिपाठी कुछ सेकंड के लिए नजर आते हैं और कहते हुए सुनाई देते हैं, 'ये गद्दी ये परंपरा... बाउजी और हमने बनाई थी। अब वो कर्वाणों जो पूर्वांचल के इतिहास में आज तक नहीं हुआ।' बता दें कि सीरीज में पंकज त्रिपाठी का किरदार कालीन भैया मिर्जापुर के किंग है। वह अपना सिंहासन बेटे मुन्ना को दे रहे थे, लेकिन मुन्ना की अब मौत हो चुकी है। ऐसे में इस पर हर कोई आंखें गड़ाए बैठा है। इस सीजन में देवना मजदवार होगा कि आखिर सत्ता किसके हाथ में

होती है? डायरेक्ट गुरमीत सिंह ने कहा, 'मिर्जापुर' के पहले दो सीजन देश में स्टूडिंग स्पेस में क्राइम थ्रिलर जॉनर के लिए गेम चेंजर साबित हुए। 'मिर्जापुर 3' के साथ हम इस नैरेटिव को एक नए स्तर पर ले जाने की कोशिश कर रहे हैं। इसमें हर एक किरदार के जीवन के नए पहलुओं पर ध्यान दिया गया है। हम इस सीजन को लेकर बेहद एक्साइटेड हैं। दर्शक मिर्जापुर के सिंहासन के लिए होने वाले संघर्ष को देखें।' एक्सेल मीडिया एंड एंटरटेनमेंट द्वारा निर्मित और गुरमीत सिंह और आनंद अच्यर द्वारा निर्देशित यह सीरीज 5 जुलाई से प्राइम वीडियो पर स्ट्रीम होने वाली है।

## 'अनोखा बंधन' के किरदार के लिए अपनी मां और सास से ली प्रेरणा : रिकू घोष

मुंबई/एजेन्सी

भोजपुरी एक्ट्रेस रिकू घोष टीवी सीरियल 'अनोखा बंधन' में साधना का किरदार निभा रही हैं। एक्ट्रेस ने बताया कि उन्होंने इस किरदार को निभाने के लिए अपनी मां और सास से प्रेरणा ली। शो की कहानी सास और बहू के बीच के रिश्ते पर आधारित है। शो और अपने किरदार के बारे में बात करते हुए, रिकू ने कहा: साधना एक बहुत ही प्यारी और देखभाल करने वाली मां है, जिसके कई शेड्स हैं। जब बात अपने बेटे वरदान की आती है, तो वह बहुत ही इमोशनल हो जाती है, लेकिन जब बात अपनी बहू की आती है, तो वह मजबूत और सपोर्टिव हैं। उन्होंने कहा, शो की खासियत है कि यह सास और बहू के बीच के अनोखे रिश्ते पर आधारित है। वे एक-दूसरे की ताकत और सबसे अच्छी दोस्त हैं। दोनों के बीच एक खूबसूरत रिश्ता है।

एक्ट्रेस ने आगे कहा, असल जिंदगी में भी मैं बहुत खुशकिस्मत रही कि मुझे बहुत ही सपोर्टिव सास मिली। आप कह सकते हैं कि साधना का किरदार निभाने के लिए मैंने अपनी दोनों मां, मेरी बायोलाजिकल मां और मेरी सास से प्रेरणा ली। अपनी बहू के लिए सपोर्टिव और केयरिंग नैचर मेरी सास से आता है। और लुक, हाव-भाव और बात करने का अंदाज मेरी मां से प्रेरित है।



शो में अपने को-स्टार्स के बारे में बात करते हुए, रिकू ने कहा, हमारे पास एक से बढ़कर एक कलाकार हैं, और वे सभी बहुत कॉम्पेरेटिव हैं। हमारा आपस में बहुत अच्छा बॉन्ड है, हमेशा एक-दूसरे की परफॉर्मिस में मदद करते हैं। हमारे प्रोजेक्ट्स हम सभी को एक फैमिली की तरह महसूस कराते हैं, और इससे हमारा वर्कप्लेस घर जैसा लगता है।' एक्ट्रेस ने कहा, इमोशनल सीन्स मेरी खूबी हैं। मुझे लगता है कि इमोशनल सीन्स करते समय मैं सबसे ज्यादा कंफर्टेबल महसूस करती हूँ। मैं बस अपने किरदार की मानसिकता को महसूस करती हूँ, और इससे मुझे भूमिका को निभाने में मदद मिलती है। 'अनोखा बंधन' सोमवार से शनिवार शाम 7 बजे दंगल पर प्रसारित होता है।

## वार्ता के लिए दलाई लामा को अपने राजनीतिक प्रस्तावों में सुधार करना चाहिए : चीन

दक्षिण भारत राष्ट्रमत  
dakshinbharat.com

बीजिंग। चीन ने बृहस्पतिवार को तिब्बतियों के धर्मगुरु दलाई लामा से कहा कि वह वार्ता के लिए अपने राजनीतिक प्रस्तावों पर विचार करते हुए उन्हें पूरी तरह से दुरुस्त करें। इसके साथ ही उसने अमेरिका से कहा कि वह तिब्बत से जुड़े मुद्दों के प्रति संवेदनशीलता का सम्मान करें, क्योंकि वाशिंगटन एक सख्त तिब्बत नीति कानून पारित करने वाला है।

चीनी विदेश मंत्रालय के प्रवक्ता लिन जियान ने मीडिया ब्रीफिंग में कहा कि 14वें दलाई लामा के साथ केंद्र सरकार के संपर्क और संवाद के बारे में चीन की नीति सुसंगत और स्पष्ट है। उन्होंने कहा कि मुख्य बात यह है कि 14वें दलाई लामा को अपने राजनीतिक प्रस्तावों पर गहनता से विचार करना चाहिए और

उन्हें पूरी तरह से दुरुस्त करना चाहिए।

चीन ने अमेरिकी कांग्रेस प्रतिनिधिमंडल की धर्मशाला यात्रा और दलाई लामा (88) के साथ उनकी बैठक पर कड़ीबी नजर रखी। प्रतिनिधिमंडल की यात्रा ऐसे समय में हुई जब अमेरिकी राष्ट्रपति जो बाइडन सीनेट और प्रतिनिधि सभा दोनों द्वारा पारित तिब्बत नीति विधेयक पर हस्ताक्षर करने वाले थे। बाइडन के हस्ताक्षर के बाद विधेयक कानून बन जाएगा। यह विधेयक तिब्बत पर अपने नियंत्रण के बारे में चीन के विमर्श का मुकाबला करने और चीनी सरकार एवं दलाई लामा के बीच संवाद को बढ़ावा देने पर जोर देता है, जो 1959 में हिमालयी क्षेत्र से भागने के बाद से भारत में रहते हैं।

अमेरिकी प्रतिनिधिमंडल के धर्मशाला दौरें और दलाई लामा के साथ मुलाकात पर लिन ने कहा, हम अमेरिका से आग्रह करते हैं कि वह

शिजांग संबंधित मुद्दों की संवेदनशीलता और महत्व को स्पष्ट रूप से देखे एवं शिजांग पर अपनी टिप्पणियों में चीन के मूल हितों का ईमानदारी से सम्मान करें, दलाई समूह के साथ किसी भी तरह की बातचीत से दूर रहे और दुनिया को गलत संदेश भेजना बंद करें। उन्होंने निर्वासित तिब्बत सरकार की कथित टिप्पणियों की भी आलोचना की कि वह अमेरिकी संसद द्वारा पारित नए तिब्बत कानून का उपयोग चीन को बातचीत की मेज पर आने के लिए बाध्य करने और अन्य देशों के साथ बातचीत के लिए दबाव डालने का आग्रह करने के लिए करेंगी। लिन ने कहा, तथाकथित निर्वासित तिब्बत सरकार पूरी तरह से अलगाववादी राजनीतिक समूह और अवैध संगठन हैं जो चीन के संविधान और कानूनों का पूरी तरह से उलंघन करते हैं। इसे किसी भी देश ने मान्यता नहीं दी है।

## भारत व अमेरिका अंतरिक्ष में सहयोग बढ़ाएंगे

दक्षिण भारत राष्ट्रमत  
dakshinbharat.com

वाशिंगटन। नासा प्रशासक बिल नेल्सन ने कहा है कि अमेरिकी अंतरिक्ष एजेंसी भारत के साथ सहयोग बढ़ाएगी तथा अंतरराष्ट्रीय अंतरिक्ष स्टेशन (आईएसएस) पर संयुक्त अभ्यास करेगी जिसमें एक भारतीय यात्री को भी शामिल किया जाएगा। नेल्सन का बयान अमेरिका और भारत द्वारा एक तथ्यपत्र जारी किये जाने के बाद आया है। इस तथ्यपत्र में कहा गया है कि दोनों देश अमेरिका में इसरो के अंतरिक्षयात्रियों

के लिए आधुनिक प्रशिक्षण शुरू करने की दिशा में काम कर रहे हैं। यह तथ्यपत्र जारी किये जाने से पहले सोमवार को अमेरिका के राष्ट्रीय सुरक्षा सलाहकार जेक सुलिवन और (भारतीय) राष्ट्रीय सुरक्षा सलाहकार अजीत डोभाल के बीच 'आईसीटीटी (महत्वपूर्ण एवं उपरती प्रौद्योगिकी पर भारत-अमेरिका की पहल) वार्ता हुई थी।

नेल्सन ने बुधवार को सोशल मीडिया मंच 'एक्स' पर लिखा, पिछले साल की मेरी भारत यात्रा के बाद आगे बढ़ते हुए नासा मान्यता के फायदे के लिए महत्वपूर्ण एवं उपरती प्रौद्योगिकी पर अमेरिका एवं भारत की पहल को बढ़ाती रहेगी।

RNI No. : TNHIN/2013/52520  
Regn No. : TN/CCN/613/2014-2016  
Posted at Patrika Channel,  
Egmore RMS, Chennai-8

हमें अपनी कमजोरियों से लड़ना, आत्म में लगे हुए कमों से लड़ना अत्यंत कठिन है। हमने गोष्ठी के प्रतिष्ठानों को अपने कमों से लड़ते हुए देखा है। सोचो, क्या उन महापुरुषों का पुरुषार्थ रस होगा। बारह वारों से लड़ने के लिए हमारे पास ताकत बहुत है लेकिन हमारे अंदर की कमजोरियों से निपटने में इन कमजोरों है। चुंकि कमजोरियों से लड़ने के साधन बहुत कम हैं। इसका गुणाई स्वयं को करना पड़ता है। उन्होंने कस कमी-कमी बच्चों को समझाना आसान है लेकिन यदि बड़े लोग बच्चों जैसी हरकत करेंगे तो उन्हें कौन समझा सकता है।



## तेयुप चेन्नई की नई कार्यकारिणी समिति ने शपथ

दक्षिण भारत राष्ट्रमत  
dakshinbharat.com

चेन्नई। तेरापंथ युवक परिषद चेन्नई का शपथ ग्रहण समारोह मुनिश्री हिमांशुकुमारजी व हेमंतकुमारजी के सान्निध्य में अभातेयुप अध्यक्ष रमेश डागा की अध्यक्षता में आयोजित हुआ। राष्ट्रीय अध्यक्ष रमेश डागा ने श्रावक निष्ठा पत्र का वाचन किया तथा नव

निर्वाचित चेन्नई तेयुप अध्यक्ष संदीप मूथा को शपथ दिलाई। तत्पश्चात संदीप मूथा ने विशाल सुराणा व कोमल डागा को उपाध्यक्ष, सुरेश तातेड को मंत्री, नवीन बोहरा व ललित सुराणा को सहमंत्री, दिनेश भंसाली को कोषाध्यक्ष, नीतेश मरलेचा को संगठन मंत्री के रूप में एवं अपनी कार्यकारिणी टीम को शपथ दिलाई। इस दौरान अभातेयुप से भरत मरलेचा, कोमल डागा, विकास कोठारी, संतोष सेठिया,

विशाल सुराणा, दिलीप गेलड़ा उपस्थित थे। समारोह में माध्यावरन दूरट के अध्यक्ष वीरूलाल बोहरा, तेरापंथ सभा सहमंत्री मनोज डुंगरवाल, महिला मंडल उपाध्यक्ष रोमा सिधवी, अणुव्रत समिति मंत्री स्वरूप जी दांती, तेयुप चेन्नई के पूर्वाध्यक्ष एवं समाज के कई गणमान्य व्यक्ति उपस्थित थे। कार्यक्रम का संचालन पुकेश नवलखा ने किया। मंत्री सुरेश तातेड ने धन्यवाद दिया।



## चेन्नई मंडल में 'रोज एक नया हिन्दी शब्द सीखने' की किताब का हुआ विमोचन

दक्षिण भारत राष्ट्रमत  
dakshinbharat.com

चेन्नई। चेन्नई मंडल के मंडल रेल प्रबंधक विश्वनाथ ईर्या की अध्यक्षता में गुरुवार को संपन्न बैठक में 'नया शब्द-नया जोश' रोज एक नया हिन्दी शब्द सीखने की किताब का विमोचन किया

गया। अपर मंडल रेल प्रबंधक तेज प्रताप सिंह ने निर्देश दिया कि सभी कार्यालयों, स्टेशनों पर रोज एक हिन्दी शब्द सीखने के बोर्ड लगवाना है और एक-एक शब्द सीखने के लिए सहायक साहित्य निकालना है। वरिष्ठ राजभाषा अधिकारी ए. श्रीनिवासन एवं उनकी टीम ने शब्द संकलन के साथ-साथ

कार्यालय में प्रयोग होने वाले, तमिल से मिलते-जुलते 365 शब्दों का संकलन किया। प्रत्येक वर्ष इस प्रकार के नये शब्दों के साथ सहायक साहित्य प्रकाशित एवं विमोचित किया जाएगा। तेजप्रताप सिंह ने कहा कि इसे डिजिटली सभी स्टेशनों एवं कार्यालय पर वितरित किया जाएगा।

## क्रोध में अक्सर स्वयं की हानि अधिक होती है : मुनि रश्मि कुमार

दक्षिण भारत राष्ट्रमत  
dakshinbharat.com

सेलम। इस्पात नगरी सेलम में बुधवार को आचार्यश्री महाश्रमण जी के सुशिष्य मुनि रश्मि कुमारजी एवं मुनि प्रियांशु कुमारजी का आगमन हुआ। शिवायनगर स्थित निर्मल सेठिया के निवास स्थान पर मुनिद्वय का सेलम श्रावक समाज ने स्वागत किया।



मुनि रश्मि कुमारजी ने सायंकालीन प्रवचन के दौरान श्रावकों को संबोधित करते हुए कहा कि हमारे पिछले अष्टके कर्मों की वजह से हमें दुर्लभ मनुष्य जीवन प्राप्त हुआ है तो आवश्यक है कि हम अपने कर्मों का लेखा-जोखा इस जन्म में भी बेहतर ढंग से रखें ताकि आने वाला भव भी सुंदर हो। प्रारंभ में मुनिद्वय ने एक सुंदर गीतिका के माध्यम से समतामय जीवन जीने के

प्रसंग को पेश किया। साथ ही मुनि रश्मि कुमार जी ने कहा कि जब भी हम किसी व्यक्ति पर क्रोध करते हैं तो सामने वाले का कम और स्वयं की नुकसान अधिक करते हैं। मुनिद्वय ने अनेक घटनाओं और कथाओं के माध्यम से से अपनी बात को समझाने का प्रयास किया की किस प्रकार क्रोधांध और लोभान्ध होकर मनुष्य कई बार ऐसी गलतियां कर बैठता है कि बाद में पछतावा करने से भी नुकसान की भरपाई नहीं हो सकती। इस अवसर पर सभा अध्यक्ष राजेश भंसाली, महिला मंडल मंत्री नीतू सेठिया और युवक परिषद के नवनिर्वाचित अध्यक्ष पुनीत डुंगरवाल समेत अनेक लोगों की उपस्थिति रही। नीलम सेठिया ने सभी का स्वागत करते हुए मुनिद्वयों के प्रति कृतज्ञता ज्ञापित की।

## राजेश कुमार द्विवेदी को बीएचईएल का निदेशक (वित्त) नियुक्त किया गया

दक्षिण भारत राष्ट्रमत  
dakshinbharat.com

बेंगलूर। भारत हेवी इलेक्ट्रिकल्स लिमिटेड (बीएचईएल) के बोर्ड में निदेशक के रूप में अपनी नियुक्ति के पश्चात, 56 वर्षीय राजेश कुमार द्विवेदी ने महारत्न सार्वजनिक क्षेत्र के इंजीनियरिंग और विनिर्माण उद्यम के निदेशक (वित्त) के रूप में कार्यभार ग्रहण कर लिया है। इससे पहले, श्री द्विवेदी बीएचईएल में महाप्रबंधक एवं प्रमुख (कॉर्पोरेट वित्त) के पद पर कार्यरत थे। वह द

इंस्टीट्यूट ऑफ कॉर्पोरेट अकाउंट्स ऑफ इंडिया के एक प्रतिष्ठित फेलो सदस्य हैं व उनके पास बिजनेस एडमिनिस्ट्रेशन में मार्स्टर्स डिग्री (एमबीए) भी है। द्विवेदी 1992 में कार्यपालक प्रशिक्षु (वित्त) के रूप में बीएचईएल में शामिल हुए। उनके पास व्यावसायिक रणनीतियों, विनिर्माण और पावर सेक्टर के परियोजनाओं के निर्माण सहित विभिन्न क्षेत्रों में 32 वर्षों से अधिक का गहन और व्यापक अनुभव है। साथ ही, सितंबर, 2022 से हेवी इंजीनियरिंग कॉर्पोरेशन लिमिटेड,

रांची में निदेशक (वित्त) का अतिरिक्त प्रभार संभाल रहे हैं जिससे उन्हें बोर्ड स्तर पर काम करने का भी अच्छा अनुभव प्राप्त है। उन्होंने बीएचईएल की प्रमुख इकाइयों में वित्त विभाग के प्रमुख के रूप में परिचालन के क्षेत्र में अपने नेतृत्व कौशल का परिचय दिया है। गौरवलेय है कि श्री द्विवेदी ने निरंतर लक्ष्य-उन्मुख दृष्टिकोण का प्रदर्शन किया है और कंपनी के कठिन समय में परिचालन को लाभ के साथ-साथ टर्नओवर को बढ़ाने की दिशा में उन्मुख करने में महत्वपूर्ण भूमिका निभाई है।



## सुख और दुख जीवन के सिक्के के दो पहलू : सुधांशु महाराज

श्रीधाम आश्रम में हुई 'अमृत ज्ञान वर्षा' जयनगर के पूर्णिमा कव्देशन सेन्टर में प्रवचन आज से

दक्षिण भारत राष्ट्रमत  
dakshinbharat.com

बेंगलूर। विश्व जागृति मिशन के बेंगलूर शाखा के तत्वावधान में गुरुवार को राजनकुटे स्थित श्रीधाम आश्रम में सुधांशुजी महाराज के मुखारविंद से 'अमृत ज्ञान वर्षा' चार दिवसीय प्रवचन श्रृंखला का शुभारंभ हुआ। सबसे पहले सभी श्रद्धालुओं ने आश्रम पहुंचने पर सुधांशुजी महाराज का जयकारों से स्वागत किया। विश्व जागृति मिशन के प्रमुख केके टाटिया सहित अनेक पदाधिकारियों ने सुधांशुजी का माल्यार्पण कर स्वागत किया। इस प्रवचन श्रृंखला के पहले दिन विश्व जागृति मिशन के संस्थापक श्री सुधांशुजी महाराज ने अपनी प्रवचन माला में कहा कि यह संसार सुख व दुख का खेला है। जीवन में

हमेशा सुख नहीं रहता और हमेशा दुख नहीं रहता। जिस प्रकार रात के बाद दिन का उजाला होता है उसी प्रकार किसी भी दुख के बाद सुख का आना निश्चित है, हमें दुख के समय में समभाव रखना जरूरी है। सुख और दुख जीवन के सिक्के के दो पहलू अर्थात् पालक और भगवान शिव यानी संहारक के तत्व से ही चलता है। मनुष्य का माथा शिव का द्योतक है इसलिए हमें हमेशा उसे शांत रखना चाहिए। नाभि ब्रह्मा की सूचक है अर्थात् नाभि से ही किसी की रचना संभव है और हृदय भगवान विष्णु के समान है जो कि हमेशा दूसरे के हित के बारे में सोचता है। सुधांशुजी महाराज ने कहा कि इन त्रिवेद की तीन शक्ति अर्थात् माता सरस्वती, माता लक्ष्मी और माता दुर्गा का जो उपासक होता है उसका इस संसार में



कोई भी बाल बांका नहीं कर सकता। पारिवारिक रिश्तों की व्याख्या करते हुए महाराजश्री ने कहा कि जीवन में सबसे बड़ी मां की ममता है। जिसके जीवन में मां की ममता की छांव होती है उसका जीवन बसंत ऋतु समान सदाबहार होता है। हमारे पारिवारिक रिश्तों में प्रेम, प्यार, परस्पर समझ, दोस्ती व आदर सम्मान का तत्व होना चाहिए तभी हमें रिश्ते मधुर होंगे। रिश्तों को ठीक करने के लिए कर्मों को ठीक

रखें। इस मौके पर बड़ी संख्या में दीक्षित श्रद्धालु परिवार सहित उपस्थित थे। कार्यक्रम के अंत में आरती की गई। इस मौके पर दूरट के प्रमुख कृष्ण केदार टाटिया के साथ सुभाष गोयल, गुलशन खन्ना, गोपाल लाड, गोपाल चौरसिया, श्यामसुन्दर सुलतानिया, प्रमोद टाटिया, आदित्य टाटिया, नवीन अग्रवाल आदि उपस्थित थे। सुधांशुजी महाराज ने श्रीधाम आश्रम का दौरा किया आश्रम में स्थित भगवान शंकर तथा गौसेवा की। ज्ञात है कि सुधांशुजी महाराज 21 जून को शाम 5 बजे से, 22 जून को सुबह 11 बजे से व शाम 5 बजे से तथा 23 जून को सुबह 10 बजे से जयनगर स्थित पूर्णिमा कव्देशन सेन्टर में प्रवचन देंगे। 23 जून को ही होना चाहिए तभी हमें रिश्ते मधुर होंगे। रिश्तों को ठीक करने के लिए कर्मों को ठीक



## जयशंकर ने श्रीलंका के शीर्ष नेतृत्व से वार्ता की, समुद्री बचाव समन्वय केन्द्र की औपचारिक शुरुआत की

दक्षिण भारत राष्ट्रमत  
dakshinbharat.com

कोलंबो। विदेश मंत्री एस जयशंकर ने बृहस्पतिवार को श्रीलंका के राष्ट्रपति रानिल विक्रमसिंघे सहित देश के शीर्ष नेतृत्व के साथ बातचीत की तथा राष्ट्रपति के साथ भारत से 60 लाख अमरीकी डॉलर के अनुदान से निर्मित समुद्री बचाव समन्वय केंद्र का संयुक्त रूप से उद्घाटन किया। जयशंकर ने प्रधानमंत्री दिनेश गुणवर्धने से भी मुलाकात की और विकास एवं संपर्क पहलू के माध्यम से भारत के मजबूत समर्थन को दोहराया। जयशंकर सुबह श्रीलंका पहुंचे और उन्होंने राष्ट्रपति भवन में विक्रमसिंघे से मुलाकात की। जयशंकर ने कहा कि उन्होंने राष्ट्रपति को प्रधानमंत्री नरेन्द्र मोदी की ओर से हार्दिक शुभकामनाएं दीं और बिजली, ऊर्जा, संपर्क, बंदरगाह बुनियादी ढांचे, विमानन, डिजिटल, स्वास्थ्य, खाद्य सुरक्षा, शिक्षा और पर्यटन क्षेत्रों में द्विपक्षीय सहयोग आगे बढ़ाने के तरीकों पर

चर्चा की। विदेश मंत्री ने सोशल मीडिया मंच 'क्वक्स' पर एक पोस्ट में कहा, श्रीलंका के राष्ट्रपति रानिल विक्रमसिंघे से मुलाकात करके सम्मानित महसूस कर रहा हूँ। उन्हें प्रधानमंत्री नरेन्द्र मोदी की ओर से हार्दिक शुभकामनाएं दीं। विभिन्न द्विपक्षीय परियोजनाओं और पहलों पर हुई प्रगति की सराहना की। जयशंकर ने पोस्ट में कहा, राष्ट्रपति रानिल विक्रमसिंघे के मार्गदर्शन में भारत-श्रीलंका के बीच सहयोग बढ़ाने के तरीकों पर चर्चा की गई, विशेष रूप से बिजली, ऊर्जा, संपर्क, बंदरगाह बुनियादी ढांचे, विमानन, डिजिटल, स्वास्थ्य, खाद्य सुरक्षा, शिक्षा और पर्यटन क्षेत्रों में। हमारे पारंपरिक रूप से घनिष्ठ और मैत्रीपूर्ण संबंधों के निरंतर विकास के लिए काम करने के लिए प्रतिबद्ध। राष्ट्रपति विक्रमसिंघे और जयशंकर ने श्रीलंका में समुद्री बचाव समन्वय केंद्र (एमआरसीसी) की पहिचान का डिजिटल माध्यम से अनावरण किया और औपचारिक तौर पर केंद्र की शुरुआत की। इसमें कोलंबो स्थित नौसेना

मुख्यालय में एक केंद्र, हंबनटोटा में एक उप-केंद्र तथा गैले, अरुणम्बे, बटिकलोवा, कन्नायारा, प्वाइंट पेड़ो और मालिकुलम में मानवरहित प्रतिष्ठान शामिल हैं। पहिचान के अनावरण के बाद जयशंकर ने 'एक्स' पर एक पोस्ट में कहा, श्रीलंका के राष्ट्रपति रानिल विक्रमसिंघे, मंत्रियों और वरिष्ठ अधिकारियों के साथ समुद्री बचाव समन्वय केंद्र की डिजिटल शुरुआत की साथ ही जीओआई आवामी योजना के तहत 154 से अधिक मकान सौंपे। राष्ट्रपति के मीडिया विभाग (पीएमडी) ने भी 'एक्स' पर कहा, राष्ट्रपति रानिल विक्रमसिंघे और भारतीय विदेश मंत्री डॉ एन. जयशंकर ने भारतीय आवास परियोजना के तहत केंडी, नुवरा एलिया और मट्टाले में संयुक्त रूप से 106 घरों की पहिचान का डिजिटल माध्यम से अनावरण किया और कोलंबो तथा त्रिंकोमाली के प्रत्येक मॉडल गांव में 24 घरों को ऑनलाइन माध्यम से सौंपा गया।

## दक्षिण-पूर्व एशिया से संबंधों को मजबूत करने के प्रयास में वियतनाम पहुंचे रूस के राष्ट्रपति पुतिन

दक्षिण भारत राष्ट्रमत  
dakshinbharat.com

हनोई। यूक्रेन में सैन्य कार्रवाई के कारण अंतरराष्ट्रीय स्तर पर अलग-थलग पड़ चुके रूस के राष्ट्रपति व्लादिमीर पुतिन अपने बरसों पुराने साझेदार वियतनाम के साथ संबंधों को और मजबूत करने के लिए बृहस्पतिवार को यहां राजकीय दौरे पर पहुंचे। पुतिन के यहां पहुंचने पर उनका स्वागत गणमान्य व्यक्तियों ने किया। पुतिन के स्वागत में सफेद पोशाक पहने सैनिक सावधान मुद्रा में खड़े हुए दिखाई दिये। पुतिन उतर कोरिया से यहां पहुंचे। पुतिन और उतर कोरिया के नेता किम जोंग उन ने एक समझौते पर हस्ताक्षर किए हैं, जिसके तहत युद्ध की स्थिति में दोनों देशों ने एक-दूसरे की बिना किसी विलंब के सहायता का संकल्प लिया

है। इस समझौते को शीत युद्ध की समाप्ति की बाद से मारको और प्योंगयांग के बीच सबसे ज्यादा प्रभावी समझौता माना जा रहा है। दोनों ही देश पश्चिमी देशों के साथ बढ़ते गतिरोध का सामना कर रहे हैं। हनोई में रूसी नेता वियतनाम के सबसे शक्तिशाली राजनेता और कम्युनिस्ट पार्टी के महासचिव गुयेन फू टोंग, नये राष्ट्रपति टो लैंग और अन्य अधिकारियों से मिलेंगे। देश में अमेरिकी दूतावास ने पुतिन की इस यात्रा की तारीखी आलोचना की है। पुतिन के वर्ष 2017 में वियतनाम के पिछले दौर के बाद से बहुत कुछ बदल गया है। यूक्रेन पर आक्रमण के लिए रूस, अमेरिका और अन्य पश्चिमी देशों द्वारा प्रतिबंधों का सामना कर रहा है। द हेग स्थित अंतरराष्ट्रीय आपराधिक न्यायालय ने वर्ष 2023 में युद्ध अपराधों के लिए पुतिन के खिलाफ गिरफ्तारी वारंट जारी किया था।



## अयोध्या में शुरू हुआ सरयू महोत्सव

अयोध्या। भगवान श्री राम की नगरी अयोध्या में बृहस्पतिवार को सरयू महोत्सव शुरू हुआ और इस दौरान बड़ी संख्या में श्रद्धालु सरयू नदी में स्नान कर दर्शन-पूजन कर रहे हैं। ज्येष्ठ महीने की पूर्णिमा को सरयू का जन्मोत्सव मनाया जाता है उससे पहले आज से ही धार्मिक अनुष्ठानों का दौर शुरू हो जाएगा और पूजन तथा अर्चन का कार्य विशेष रूप से किया जाएगा। नित्य आरती के दरमियान भी मां सरयू के

जन्मोत्सव को लेकर विशेष आरती की जाएगी और इतना ही नहीं रामचरितमानस एवं रामायण के पाठों का परायाग होगा तथा धूमधाम से सरयू का जन्मोत्सव 22 जून को ज्येष्ठ की पूर्णिमा के दिन मनाया जाएगा। श्रद्धालुओं ने सरयू महोत्सव मनाने के लिए घाटों पर पूजा-अर्चना की और अनुष्ठान किए। स्थानीय प्रशासन ने महोत्सव और इसमें शामिल होने वाले श्रद्धालुओं

के लिए व्यवस्था की है। स्थानीय पुजारी ओम प्रकाश पांडे ने 'पीटीआई-वीडियो' को बताया, 22 जून को ज्येष्ठ पूर्णिमा के अवसर पर सरयू जयंती मनाई जाएगी। सरयू महोत्सव से शुरू होकर, सरयू जयंती के लिए शुभ समय निर्धारित किए गए हैं। इसकी शुरुआत 22 तारीख को मुख्य कार्यक्रम के साथ हुई। हजारों श्रद्धालु प्रार्थना कर रहे हैं और सरयू महोत्सव का आनंद ले रहे हैं।